அறந்தாங்கி வட்டார 
வழக்குசீ௨சால்‌ ௮கறாத்‌ 


டாகடர்‌ வபர்‌.சே.ஒளங்கோவன்‌ 


ம்ன்னாக்கம்‌ 


கத்ர்காமசீவசல்வன்‌ 


அகணி - தென்னம்பாளையில்‌ கிழித்தக்‌ கட்டுக்‌ கயிறு 
அகராதித்தனம்‌ - குதர்க்கமாய்‌ பேசுதல்‌ 

அக்கப்போர்‌ - தகராறு, வம்பு, தொந்தரவு. 

அக்கம்‌ பக்கம்‌ - சுற்றுப்புறம்‌. 

அக்கி - கொப்புளமாக வரும்‌ நோய்‌. 

அக்கு அக்காய்‌ - தனித்தனியாய்‌ 

அங்கன - அந்த இடத்தில்‌ 

அங்கிட்டு - அந்தப்பக்கம்‌ 

அசதி - சோர்வு, களைப்பு (எ.கா) உடம்பெல்லாம்‌ ஒரே அசதியா இருக்கு. 
அசத்து - சிறப்பாகச்‌ செய்தல்‌ 

அசந்து மறந்து - கவனக்‌ குறைவு 

அச்சாரம்‌ - முன்பணம்‌ 

அச்சு அசலாய்‌ - அசலைப்போன்ற நகல்‌ 


அட - ஓரசைச்‌ சொல்‌ (எளிமை குறித்து) (எ.கா) அடப்போப்பா, அடப்‌ போடா. 


(எ.கா) அடப்‌ போங்க, அடப்‌ போடி. 


அடசல்‌ - புதர்ச்செடிகள்‌ மண்டியிருத்தல்‌, தேவையற்ற பொருள்களின்‌ 


குவியல்‌. (எ.கா) அடசலை ஒழி. 

அடத்தி - நெருக்கம்‌ (அடர்த்தியின்‌ இடைக்குறை) 
அடப்பு - வேலி (எ.கா) வயல்ல அடப்பு அடைக்கணும்‌. 
அடம்‌ - பிடிவாதம்‌, தொல்லை, சேட்டை 


அடி. ஆத்தி - வியப்புச்சொல்‌ 


அடிக்கட்டை = இரசீதின்‌ இடப்பக்க விவரச்சீட்டு/இரசீதின்‌ கீழ்ப்‌ பிரதி (௭௧) 
சந்தேகம்‌ இருந்தா அடிக்கட்டையப்‌ பாரு... 


அடிபடுதல்‌ - பொருளாதார நொடிப்பு, வாகன விபத்தில்‌ சிக்குதல்‌ (எ.கா) 
குடிச்சுட்டு போயி காருல அடிபட்டுட்டான்‌. 


அடிபிடி - சண்டை (௪.௧) வாய்ப்பேச்சு முத்தி அடிபிடியாயிருச்சு. 


அடுக்கு - ஒன்றனுள்‌ ஒன்றாக வைக்கும்‌ குவளைச்‌ சட்டிகள்‌ (பாத்திரங்கள்‌) 


(எ.கா) அடுக்க வெளக்கி வை. 


அடைஞ்சு வைத்தல்‌ - ஒழுங்கற்று நெருக்கமாக ஒன்றன்‌ மேல்‌ ஒன்றாக 
அடுக்குதல்‌ 


அடைத்தல்‌ - கடனைத்‌ தீர்த்தல்‌, கதவை மூடுதல்‌, கோழியைப்‌ பாதுகாத்தல்‌ 


(எ.கா) நெலத்த வித்து கடன அடைச்சுட்டான்‌. கதவை அடை. 


அட்டக்கரி = அடர்த்தியான கருப்பு நிறம்‌ (எகா) மாப்பிள்ளை செவப்பு 


பொண்ணு அட்டக்கரி. 
அட்டணக்கால்‌ - தன்‌ கால்மீது தன்காலைப்‌ போட்டு அமருதல்‌ 


அட்டி - செங்கல்‌ மற்றும்‌ மூட்டை அடுக்குகையில்‌ இடப்படும்‌ அடி வரிசை. 
(எ.கா) அட்டியை நல்லாப்போடு, நூறு மூட்டை அடுக்கணும்‌. 


அட்டியல்‌ - பெண்கள்‌ கழுத்தணி (கல்நகை) (எகா) வைர அட்டி எப்ப 


வாங்குன? 


அண்டக்‌ கட்டுதல்‌ - தொடையில்‌ நெறிக்கட்டுதல்‌ (எ.கா) புண்ணுக்கு ஆத்தாம 


அண்டக்கட்டிக்கிருச்சு. 


அண்டக்‌ கொடுத்தல்‌ = முட்டுக்கொடுத்தல்‌, தாங்குதல்‌ (௭.௧) சொவரு 


சாஞ்சுராம அண்டக்கொடுத்து வை. 


அண்டா - தண்ணீர்‌ சேமிக்கும்‌ வாய்‌ அகன்ற பாத்திரம்‌ 


அண்டுதல்‌ = உறவு/நட்பைச்‌ சேர்ந்திருத்தல்‌ (எ.கா) மாமன்மச்சினன 


அண்டமாட்டான்‌. 
அதப்பு - வீக்கம்‌, பணவசதி (௪.கா) கன்னம்‌ அதப்பா தெரியுது. 


அதலை கொதலை - ஒழுங்கற்று கிளறிப்போடுதல்‌ (௪.கா) அடுக்கி ஒழுங்கா 
வச்சிருந்தேன்‌ அதலை கொதலையா பிரிச்சுப்‌ போட்டுருக்க. 


அதிட்டக்கட்டை - யோகம்‌ உடையவர்‌ 

அத்தக்கூலி - தினக்கூலி 

அத்துவாய்‌) - நிறைவுபெறும்‌ நிலை 

அந்தம்‌ - முடிவு, அழகு, நேர்த்தி (௪.கா) பொண்ணு அந்தமா இருக்கு. 
அந்திசந்தி - பகல்‌ முடியும்‌ பொழுது 

அப்பத்தா - அப்பாவின்‌ அம்மா 

அப்பாயி - அப்பாவின்‌ அம்மா 


அப்பு - குழந்தைகளை செல்லமாய்‌ அழைத்தல்‌, இசுலாமானவர்கள்‌, கம்மாளர்‌ 
(ஆச்சாரி) ஆண்களை அப்பா என்ற பொருள்‌ பட அழைத்தல்‌. 

அமட்டுதல்‌ = பயமுறுத்தல்‌ (௪.கா புள்ளகள அடிக்காம அமட்டுறதோட 
வச்சுகணும்‌. 

அமத்துதல்‌ - பசியைத்தணித்தல்‌, நெருப்பை அணைத்தல்‌, எரியும்‌ விளக்கை 
அணைத்தல்‌. (எ.கா) வெளக்க அமத்து. புள்ள அழுகுது அமத்து. 

அமுக்குதல்‌ = பிறர்பொருளைத்‌ தெரியாமல்‌ திருடுதல்‌, ஏமாற்றுதல்‌. (௪.கா) 
வேலைக்கு இருந்த எடத்துல அமுக்கிட்டு வந்து அலப்புறா. 

அம்புட்டு - அவ்வளவு (எ.கா) அம்புட்டு சோறும்‌ கொழம்பும்‌ மிஞ்சி அள்ளி 


ஊத்தினேன்‌. 


அம்புட்டுக்‌ கிட்டான்‌ - அகப்பட்டுக்‌ கொண்டான்‌ (எ.கா) தோப்புல தேங்காய்‌ 


திருடும்போது அம்புட்டு கிட்டான்‌. 
அம்மாயி/அம்மாச்சி - அம்மாவின்‌ அம்மா 


அரக்கட்டுதல்‌ - உறவினர்களைப்‌ புறக்கணித்தல்‌. (௪.கா) மாமன்‌ மச்சினன 


சேரவிடாம அரக்கட்டிட்டான்‌. 


அரக்கப்‌ பரக்க - வேகமாக (௪.கா) காலைல வேலைய முடிச்சுட்டு அரக்கபரக்க 


கெளம்ப வேண்டியதா இருக்கு. 

அரங்கன்‌ - கலகலப்பாகப்‌ பேசாதவன்‌ (எ.கா) கலகலன்னு பேசாம அரங்கனா 
இருப்பான்‌. 

அரசாளுவான்‌ - வசைச்சொல்‌, சேட்டை செய்யும்‌ குழந்தையைத்‌ திட்டுதல்‌. 
அரட்டல்‌ புரட்டல்‌ - ஏமாற்றுதல்‌ (எ.கா) அரட்டல்‌ புரட்டல்லதான்‌ பொழப்பு ஓடுது. 


அரட்டுதல்‌ - மிரட்டுதல்‌, பயமுறுத்துதல்‌, விரட்டுதல்‌ (௪.கா) என்னடா அரட்டுற? 
மாடு பயிருக்கு போகாம அரட்டுறா (விரட்டுதல்‌). 


அரப்புப்பொடி/தூள்‌ - இலுப்பைப்‌ பிண்ணாக்குத்தூள்‌ 
அரளை - கனசதுரக்‌ கருங்கல்‌ (௪.கா) அரளை தேவைக்கு அணுகவும்‌. 
அரிக்கன்‌ - விளக்கின்‌ ஒரு வகை 


அரித்தல்‌ - தொந்தரவு கொடுத்தல்‌, உலையிடும்‌ அரியிலிருந்து கல்லைக்‌ 
களைதல்‌, நாற்றுப்‌ பிடுங்குதல்‌, (௪.கா) பணம்பணம்ன்னு அரிக்கிறான்‌. 
(தொந்தரவு) அரிசிய நல்ல அரிச்சுப்போடு. பத்து குப்பம்‌ நாத்து அரிச்சேன்‌. 

அருணாக்கொடி/கயிறு = அரைஞாண்‌ கொடி/(இடுப்பில்‌ கட்டும்‌ கயிறு) 


பாடியாக 


அலக்கழித்தல்‌ - அங்குமிங்குமாக அலைய விடுதல்‌, கேலி, கிண்டல்‌ செய்தல்‌ 


அலக்கு - நீண்டகம்பில்‌ இணைத்த சிறுஅரிவாள்‌ (௪.கா) அலக்க எடுத்து 
ரெண்டு கொப்பு மாவிலை பறி. 


அலக்கொடுப்பு - தொந்தரவு (௪.கா - அவ புருசன்‌ அலக்கொடுப்பு தான்‌ 


தாங்கமுடியல. 
அலங்கமலங்க - ஒன்றோடு ஒன்று கலக்கும்படியாக, குளறுபடியாக 
அலங்கோலம்‌ - அழகற்ற, ஒழுங்கற்ற 


அலட்டுதல்‌ = தற்பெருமை பேசுதல்‌ (எ.கா) புதுப்பணக்காரன்‌ ரொம்பதான்‌ 


அலட்டுறான்‌. 
அலுவல்‌ - பணி, வேலை 


அல்லுச்சல்லு - கடன்‌ (எகா) வீட்ட வித்து அல்லுச்‌ சல்லெல்லம்‌ 


அடைச்சிட்டார்‌. 
அவதி - தொல்லை, சிரமம்‌ (௪.கா) பெருங்குடும்பம்‌ அவதிப்படுறான்‌. 


அவதி அவதி - அவசரம்‌ (எ.கா) நேரத்துக்கு பொறப்படாம அவதி 
அவதியாத்தான்‌ கெளம்புறா. 


அவலை சவலை - குறுகிய கால இடைவெளியில்‌ பிறக்கும்‌ குழந்தைகள்‌ 


அவிஞ்சுபோதல்‌ = பொறாமையால்‌ பேசாது இருத்தல்‌, காய்‌, கனி 
கெட்டுப்போதல்‌, மழைக்காலத்தில்‌ உலராத்‌ துணியில்‌ பூஞ்சை தொற்றி 


கெட்ட வாடை தோன்றுதல்‌ 


அவுக = அவர்கள்‌ (எகா) கணவனை மரியாதையாய்‌ மனைவி குறித்திடும்‌ 


சொல்‌. 
அழிச்சாட்டியம்‌ - வம்பு, பிடிவாதம்‌ 
அழுகுணி - சிறு நிகழ்வுக்கும்‌ அழுபவன்/ள்‌ 


அழுகுணி ஆட்டம்‌ - ஏமாற்றி விளையாடுதல்‌ 


அளத்தல்‌ - தற்பெருமைப்‌ பேசுதல்‌ 
அறிவுகெட்ட முண்டம்‌ - (வசைச்சொல்‌) திட்டுதல்‌, அறிவற்றவன்/ள்‌ 
அறுதப்பழசு - மிகவும்‌ பழையது (௪.கா) அறுதப்பழசு வண்டிய வாங்காத. 


அறுத்துக்‌ கட்டுதல்‌ - கைம்பெண்‌/மணமுறிவுற்ற பெண்ணுக்கு மறு 
திருமணம்‌ செய்தல்‌ 


அனத்துதல்‌ - வெயில்‌ கடுமையால்‌ வெக்கை அடித்தல்‌, வலி பொறுக்காது 
வேதனையில்‌ முனங்குதல்‌, வயிற்றின்‌ உட்புறம்‌ சூடாய்‌ உணர்தல்‌ (௪.கா) 
காரமா சாப்பிட்டது வயித்த அனத்துது. 


அனாமத்து - யாருக்கும்‌ உரிமையில்லாதது (எ.கா) அனாமத்தா நூறு குழி 
கெடக்கு. 


அனுங்கியது - அழுகியது 


ஆகாவரி போகாவரி - ஒன்றுக்கும்‌ பயனில்லாதது (எ.கா) ஆகாவரி போகாவரி 


பயலுக்கூட சேர்மானம்‌ வக்காத. 


ஆக்கினை - அதிகாரம்‌, கொடுமை (௪.கா) மாமியாக்காரி ஆக்கினை கொஞ்ச 


நஞ்சமில்லை. 
ஆக்கையத்து போச்சு - உடல்சோர்வு, களைப்படைதல்‌ 


ஆதாயவரவு - புதிதாக வணிகநிலையம்‌ தொடங்கும்‌ போது உறவினர்‌, 
நண்பர்‌ அளிக்கும்‌ அன்பளிப்புத்‌ தொகை 

ஆத்தமாட்டாமல்‌ = பொறுக்க முடியாமல்‌, இயலாமல்‌ (௭.௧ புள்ளய 
சாகக்கொடுத்துட்டு ஆத்தமாட்டாம இருக்கா... 

ஆத்தாடி - வியப்புச்‌ சொல்‌ (புதுமை குறித்து வரும்‌) 

ஆந்/த்‌/து போச்சு - பலமிழந்துவிட்டது, சோர்வு 


ஆந்து சோந்து - அசதி, சோர்வு 


ஆயக்கால்‌ - சுவாமி வாகனத்தில்‌ உலா வரும்போது இளைப்பாற்ற 
இறக்கிவைக்கப்‌ பயன்படும்‌ ஊன்றுகோல்‌. 

ஆய்‌/யி - மனிதமலம்‌ 

ஆய்தல்‌ - கீரையில்‌ தேவையற்றதை நீக்குதல்‌ 

ஆரஸ்பதி - யூக்கலிப்டஸ்‌ மரம்‌ (ஈ.5.பதி என்ற நிறுவனம்‌ விற்ற தலைவலித்‌ 
தைலம்‌ இம்மரத்திலிருந்து தயாரிக்கப்பட்டதால்‌ இவ்வட்டாரத்தில்‌ இப்பெயர்‌ 
வழக்கு) (௪.கா) ஆரஸ்பதி கன்னு சந்தையில வாங்கிட்டு வந்தேன்‌. (எ.கா) 
எறநூறு குழியில்‌ ஆரஸ்பதி போட்டுருக்கேன்‌. 

ஆலாத்தி/ஆராத்தி = சுபநிகழ்வுகளில்‌ மஞ்சள்‌, சுண்ணாம்பு கலந்த நீரில்‌ 
கற்பூரம்‌ கொழுத்திச்‌ சுற்றுதல்‌ 

ஆல்வீடு = (1௮/6 என்பதன்‌ தமிழ்‌ மரூஉ 

ஆவிடை(ஆவுடை) - பெண்ணுறுப்பு திருப்பெருந்துறை கருவறையில்‌ 
லிங்கம்‌ இன்றி ஆவிடை மட்டும்‌ உள்ளதால்‌ ஆவுடையார்கோவில்‌ என்றானது. 
ஆழி போடுதல்‌ = சபரிமலை, பழநி யாத்திரை செல்வோர்‌ புறப்படும்‌ நாளில்‌ 
ஓம்‌ வடிவில்‌ சூடனை ஏற்றி சுற்றி வலம்‌ வந்து வணங்குதல்‌. 


ஆற அமர - நிதானமாக, மெதுவாக (௪.கா) ஆற அமர யோசிச்சு ஒங்க முடிவ 


சொல்லுங்க. 
ஆன - சரியான (எ.கா) கல்லாவ பாத்துக்க ஆன ஆள்‌ இல்ல. 


ஆனமட்டும்‌ - கூடியவரை (௪.கா) ஆனமட்டும்‌ அந்தத்தொகைக்கு முடிக்கப்‌ 
பாரு. 
ஆனையடிக்கல்‌ - மொட்டை மாடியில்‌ பதிக்கப்படும்‌ சதுர சிவப்பு ஓடு (எ.கா) 


மாடியில ஆனையடிக்கல்லுப்‌ பதிக்கணும்‌. 


இக்குவைத்து பேசுதல்‌ - முழுமையானக்‌ கருத்தைச்சற்று மறைத்துப்‌ பேசுதல்‌ 
(எ.கா) இக்குவச்சு பேசாம நேரடியாச்‌ சொல்லு. 


இங்கிட்டு - இந்தப்‌ பக்கம்‌ 
இங்ஙனே - இந்த இடத்தில்‌ 
இசுவினி - ஊமைக்குசும்பு 


இஞ்சை - சிறுமிகள்‌ தோழியை அழைக்கப்‌ பயன்படுத்தும்‌ சொல்‌ (எ.கா) 
இங்ஙரு இஞ்ச கரடி பொம்ம எவ்ளோ அழகு. 


இடுக்கல்‌ - இடுக்கு 
இடுக்கி - நெருப்பைப்‌ பிடித்து அள்ளும்‌ குறடு 
இடுக்கு - மிகக்குறுகிய இடைவெளி 


இடுங்கி - உள்வாங்கி, சிறுத்து, குறுகி (எகா) கண்ணுரெண்டும்‌ இடுங்கி 
போயிருக்கு தூங்கலையா? 


இடுப்பு ஒடிதல்‌ - மிகுதியான வேலையால்‌ ஏற்படும்‌ களைப்பு (௪.கா) கல்யாண 


வேல இடுப்பு ஒடியிது ஒக்கார நேரமில்ல. 

இடைவார்‌ - 'இடுப்பில்‌ அணியும்‌ தோல்வார்‌ 

இட்டுகிட்டது - தெரியாமல்‌ மோதியது (௪.கா) கால்ல இட்டுகிட்டேன்‌. 
இத்தி, இத்தினூண்டு - மிகச்சிறிதளவு 

இம்புட்டு - இவ்வளவு 

இம்மி - மிகச்‌ சிறிதளவு 


இரண்டாம்‌ கூட்டு பங்காளி - தாத்தாவின்‌ வேறு மனைவிக்குப்‌ பிறந்த ஆண்‌ 


உறவினர்கள்‌ 


இருப்புச்சட்டி - வாணலி, சமையலுக்குப்‌ பயன்படும்‌ குழிவான பிடி காது உள்ள 


சட்டி. (எ.கா) அடுப்புல இருந்து இருப்புச்சட்டிய எறக்கி வை. 

இவுக - இவர்கள்‌ 

இழவு (எழவு) - மரணம்‌ (இழப்பு என்பதிலிருந்து தோன்றியது) 

இழைப்புளி - மரம்‌ இழைக்கத்‌ தச்சர்‌ பயன்படுத்தும்‌ கருவி. 

இளக்காரம்‌ - கேவலம்‌ (௪.கா) எங்களப்‌ பார்த்தா எளக்காரமா இருக்கா? 
இளங்குழம்பு - ரசத்திற்கும்‌ குழம்பிற்கும்‌ இடைப்பட்ட நீர்மத்தில்‌ உள்ள குழம்பு 
இளந்தோசை - முறுகலற்ற தோசை (௪.கா) எளந்தோசை அஞ்சு ரூபா. 
இறங்கு பொழுது - பிற்பகல்‌ 

இறுக்கி - பலமாக 

இறுத்தல்‌ - வடிகட்டுதல்‌ 

ஈக்கி - தென்னை, பனை ஓலை இதழ்களின்‌ நடுநரம்பு 

ஈடு - இட்டு அவிப்பது (இட்டலி முதல்‌ ஈடு) (௪.கா) மூன்று ஈடு இட்லி ஊத்து. 
ஈத்து - ஈனுதல்‌ (௪.கா) மாடு நாலு ஈத்து போட்டுருக்கு. 

ஈயாக்‌ கையன்‌ - கருமி 

ஈருவளி - பேன்‌ குஞ்சுகளை (ஈர்‌) வாரி எடுக்கும்‌ மரக்கருவி. 


ஈரெட்டு - நிச்சயமற்ற, உறுதியற்ற, உத்தேசமான. (எ.கா) ஈரெட்டா பேசுறான்‌, 


வெல அடையல. 
ஈவு - பங்கீடு 


ஈவு சோவு - இரக்கம்‌ (எ.கா) ஈவுசோவா நடந்தாத்தான்‌, பொழப்பு ஓட்டலாம்‌. 


ஈளக்களி - இளகும்‌ தன்மையுடைய தரை (எகா) ஈளக்களியா இருக்கு, 


மனைக்கு சரிவராது. 

உக்கரா - சிற்றுண்டி (பாசிப்பருப்பில்‌ நெய்‌ + இனிப்பு கூட்டி செய்வது) 

உக்கி - தோப்புக்கரணம்‌ 

உக்கிபோறது - பொறாமையால்‌ மனம்‌ வெதும்பல்‌ 

உக்கிப்போச்சு - மக்கிவிட்டது. 

உக்கிராணம்‌ - சமையல்‌ பொருளறை 

உசுப்புதல்‌ - தூங்குபவரை எழுப்புதல்‌ 

உசுப்பேத்துதல்‌ - கோபமடையச்‌ செய்தல்‌ 

உச்சி - உயரம்‌, நடுப்பகல்‌ (எ.கா) உச்சி வெயில்ல அலையாத. உச்சி கிளையில 
நாலு பழம்‌ கெடக்கு. 

உடன்பங்காளி - ஒரே பெற்றோருக்குப்‌ பிறந்த சகோதரர்கள்‌ 

உட்கார்தல்‌ - அமருதல்‌, இருத்தல்‌ 

உண்டன - நிறைய 

உதிரிப்பூ - சரமாகக்‌ கட்டாதப்‌ பூக்கள்‌ 

உப்பினாப்ல - உடல்பருமனாக, தடிமனாக 

உமிறு குடித்தல்‌ - பொறாமைப்படுதல்‌, நிராசையை வெளிப்படுத்தல்‌ "தன 
உருத்து - உரிமை, அக்கறை, கவனம்‌ பருமா 

உருமா - தலைப்பாகை (௪.கா) காரியத்துக்கு உருமாகட்ட வேட்டி எடுக்கணும்‌. 
உருவாஞ்‌ சுருக்கு - எளிதில்‌ அவிழ்க்கும்படி போடப்படும்‌ முடிச்சு. 


உலை காய்ந்திடுச்சு - அரிசியைச்‌ சோறாக்கச்‌ சூடான நீரின்‌ நிலை 


உலை கொதிச்சிடுச்சு - சோறு வெந்து கொதிக்கும்‌ நிலை (எகா) உலை 
கொதிச்சிருச்சான்னு பாரு. 


உவடு - சுவர்‌ உப்புத்தன்மையால்‌ பொரிந்து கொட்டுதல்‌, உப்புத்தன்மையுள்ள 
மண்‌. 
உழக்கு - சிறியபடி 


உழவு மழை - ஏர்‌ உழத்‌ தகுந்த ஈரத்தை ஏற்படுத்திய மழை (௪.கா) நேத்து 
மழையா? உழவு மழைப்பா. 


உழு அடித்தல்‌ - மரப்பொருட்களை பூச்சிகள்‌ துளையிட்டு அழித்தல்‌ (எ.கா) 


கையெல்லாம்‌ (கூரையின்‌ கைமரம்‌) உழு அடிச்சுருச்சு. 
உளை - சேறு, சகதி (எ.கா) உளையில நடக்காம, ஓரமா வா. 
உள்ளது போல - சுமாராக (௪.கா) பொண்ணு உள்ளதுபோல இருக்கா. 


உள்ளிவிழுதல்‌ - தேங்காயின்‌ பருப்பு சில இடங்களில்‌ வற்றி இருத்தல்‌ (எ.கா) 
தேங்காய்‌ உள்ளி விழுந்திருக்கு வேற ஒட (உடை) 


ஊடகம்‌ - கடல்மீனில்‌ ஒருவகை 

ஊதக்காற்று - குளிர்காற்று 

ஊதி - குழந்தைகள்‌ ஒலி எழுப்பி விளையாடும்‌ பொருள்‌ 
ஊதுதல்‌ - உப்பிப்‌ பெருத்தல்‌ (௪.கா) பய ரொம்ப ஊதிட்டான்‌. 
ஊத்தா - மீன்பிடிக்கும்‌ கூடு 

ஊத்தை - அழுக்கு 

ஊமைக்‌ குசும்பு - வெளித்‌ தெரியாமல்‌ கேடு செய்வது. 
ஊமைவெயில்‌ - மிதமான வெயில்‌ 


ஊராவுட்டு - அயலாருடையது (எ.கா) ஊராவுட்டு பொருளுக்கு ஆசப்படாத. 


ஊர்க்காலி - வேலை செய்யாது திரியும்‌ வீணன்‌. 


ஊர்ப்பட்ட - ஏராளமான, அதிகமான (எ.கா) ஊர்ப்பட்ட சொத்து இருந்தென்ன? 


ஆன புள்ள இல்லயே. 

ஊளை வடிதல்‌ - காதில்‌ சீழ்‌ வடிதல்‌ 

ஊளைச்சதை - உறுதியற்ற குண்டான உடல்‌ அமைப்பு 

எகனை மொகனை - எதிரும்‌ புதிரும்‌ 

எக்கச்சக்கம்‌ - நிறைய, அதிகமாக 

எக்குதல்‌ - குதிகாலைத்‌ தூக்கி உயருதல்‌ (௪.கா) எக்கிபாரு நல்லாத்‌ தெரியும்‌. 
எங்கிட்டு - எங்கே ? எந்தப்‌ பக்கம்‌? 

எசகு பிசகு - முறைதவறி/வழி தவறி 


எடக்கு முடக்கு - இடையூறாக. (௪.கா) எடக்குமுடக்கா கெடக்குறத எடுத்து ஓரமா 
போடு. 


எடுத்தெறிந்து பேசுதல்‌ - உறவை/நட்பை முறிக்கும்‌ படியாக நிதானம்‌ தவறிப்‌ 
பேசுதல்‌ 


எடைக்கட்டுதல்‌ - தண்ணீர்‌ விடாமல்‌ பால்‌ காய்ச்சுதல்‌ 


எட்டாக்கை - தொலைவில்‌/ கண்காணாத இடத்தில்‌ (எ.கா) எட்டாக்கையில 


புள்ள வேல பாக்கிறான்‌. 

எதம்பதமா - மெதுவாக, மென்மையாக, கவனமாக. (௪.கா) எதம்பதமா பேசக்‌ 
கத்துக்க. 

எதவான - அமைதியாக, கவனமாக 

எதுக்க - எதிரில்‌ (௪.கா) எதுக்க நிக்குற எரும தெரியலையா? 


எதுக்களித்தல்‌ - உண்ட உணவு செரிக்காமல்‌ தொண்டைக்கு வருதல்‌ 


எத்தல்‌ - உதைத்தல்‌, தள்ளுதல்‌, ஏமாற்றுதல்‌, முன்தள்ளுதல்‌. (எ.கா) பல்லு 
எத்தலா இருக்கு. எத்தல்லய்யே பொழைக்கிறான்‌. பந்தை எத்தித்‌ தள்ளு, 


எமப்பயல்‌ - பொல்லாதவன்‌, அஞ்சாதவன்‌ 
எரசல்‌ - சாரல்‌ 


எருது கட்டு - எருதை சுமார்‌ 15 அடி நீள கயிற்றில்‌ கட்டிப்‌ பிடித்துக்கொண்டு 
ஒருவர்‌ ஓட, பலர்‌ பின்னே சென்று வாலைத்‌ தொட்டு வணங்கும்‌ நிகழ்வு. 
அறந்தாங்கி அருகாமையில்‌ உள்ள பேயாடிக்‌ கோட்டை ஐயனார்‌ கோவிலில்‌ 
இத்திருவிழா நடைபெறும்‌. பிறகு ஊர்மாடுகளை அந்த கயிற்றால்‌ தொட்டு 
வாழ்த்தி அனுப்புவர்‌. 

எழுதி வைத்தல்‌ - சொத்துக்களைப்‌ பங்கிட்டு எழுதுதல்‌ 

எளவாரம்‌ - உழவாரம்‌ கருவியின்‌ மரூஉ 

எறவாமரம்‌ - இறவை மரம்‌ என்பதன்‌ மரூஉ, வயலில்‌ நீர்‌ இறைக்கும்‌ கருவி. 
ஏகப்பட்டது - மிகுதியாக, அதிகமாக, ஏராளமாக 


ஏங்க தாங்கல்‌ = தக்க தருணம்‌, தேவைப்படும்பொழுது (௪௧) 


ஏங்கதாங்கலுக்கு மாமன்மச்சினன்‌ வேண்டாமா? 
ஏடாகூடம்‌ - முறைகேடு, விதிக்குப்புறம்பாக 


ஏடு - வாழையிலையில்‌ மைய நரம்பின்‌ ஒரு பக்கமுள்ள இலை (௪.௧) 


மூக்கெலை ரெண்டும்‌ ஏடு அஞ்சும்‌ வாங்கிக்க. 
ஏணம்‌ - பாத்திரம்‌ 

ஏத்துறது/ தூத்துறது - உயர்த்தித்‌ தாழ்த்திப்‌ பேசுதல்‌ 
ஏந்தல்‌ - தாழ்வானப்‌ பகுதி 


ஏப்பை சாப்பை - ஏமாளி 


ஏறுதல்‌ - மேலே செல்லுதல்‌, புணர்தல்‌ (வசைச்சொல்‌ ஏறுதல்‌) 

ஏறுபொழுது - முற்பகல்‌ 

ஐந்தொகை - வரவு, செலவு, பற்று, கையிருப்பு, சொத்து இருப்பு ஆகிய 
ஐந்தின்‌ கணக்கு 

ஐயரவு - சகிக்க முடியாதது (எ.கா) ஐயரவாகெடக்கு, கழுவிட்டு தொடைச்சு எடு. 
ஐயரவு - சந்தேகம்‌ (எ.கா) இவன பாத்தாலே ஐயுரவா இருக்கே 

ஒக்கிடுதல்‌ - பழுது நீக்குதல்‌ (௪.கா) வண்டிய ஒக்கிட்டாதான்‌ ஒட்டலாம்‌. 
ஒசத்தி (உசத்தி) - உயர்வு 

ஒசந்த - உயர்ந்த 


ஒடனொத்த - சமமான (௪.கா) ஒடனொத்த பயலுக எப்படி படிக்கிறான்‌. ஒனக்கு 


வெளக்கம்‌ இல்ல..//' 

ஒட்டிக்கு ரெட்டி - ஒன்றுக்கு இரண்டாக 

ஒட்டுதல்‌ - நெருங்கி உறவாடுதல்‌, பற்றுடன்‌ பழகுதல்‌,இணைத்தல்‌ 
ஒட்டுவாரொட்டி - தொட்டால்‌ ஒட்டும்‌ சிரங்கு நோய்‌ 

ஒண்ணுக்குள்ள ஒண்ணு - நெருங்கிய உறவினர்கள்‌ 

ஒத்தடம்‌ - சுடுநீரில்‌ துணியை நனைத்து உடலில்‌ ஒற்றி வலியைப்‌ போக்குதல்‌ 
ஒத்தாசை - உதவி 

ஒத்தி - குத்தகை 

ஒத்தைநாடி - ஒல்லியானவர்‌ 

ஒப்புவித்தல்‌ - திரும்பச்‌ சொல்லுதல்‌, பொறுப்பை பிறரிடம்‌ விடுதல்‌ 


ஒப்பேறாது - சரிப்படாது, பொருந்தாது 


ஒப்பேற்றுதல்‌ - சமாளித்தல்‌ 

ஒமட்டுதல்‌ - குமட்டுதல்‌ (வாந்தி வரும்‌ உணர்வு) 

ஒம்புட்டு - உன்னுடையது 

ஒருக்களித்துப்‌ படுத்தல்‌ - ஒருபக்கமாகச்‌ சாய்ந்து படுத்தல்‌ 
ஒருதலையா - பிடிவாதமாக 


ஒள்ளத்தி = மிகக்‌ குறைவாக (எ.கா) ஒள்ளத்தி பெருங்காயம்‌ சாம்பாருல 


போட்டா போதும்‌ வீடே மணக்கும்‌. 
ஒறண்டை - சண்டை, சச்சரவு, தகராறு 


ஒன்றடி மன்றடியாக - ஒன்றுக்குள்‌ ஒன்றாக (எ.கா) பொழங்குற சாமானோட 


விரத சாமானெல்லாம்‌ ஒன்னடி மன்னடியா பொழங்காத. 
ஓங்கரித்தல்‌ - குமட்டுதல்‌ 

ஓடுகாலி - வீணே ஊர்சுற்றித்‌ திரிபவன்‌ 

ஓட்டாஞ்சல்லி - மண்பாத்திரத்தின்‌ உடைந்தத்‌ துண்டு 


ஓட்டைவாய்‌ - ரகசியம்‌ காப்பாற்றாதவர்‌ (எ.கா) அவளுக்கு ஓட்டைவாய்‌ 


சேதியப்‌ பார்த்துச்‌ சொல்லு. 
ஓந்தியாக - ஒல்லியாக 


ஓவாய்‌ = மேலண்ணப்பிளவு, வாய்ப்பகுதியில்‌ குறைபாடு (எ.கா) பாத்திரம்‌ 
ஓவாயா இருக்கு. 
ஓவியம்‌ - குழந்தைகளைக்‌ கொஞ்சும்‌ சொல்‌ 


கக்கட்டி - கண்‌இமையில்‌ தோன்றும்‌ கட்டி 


கங்கருத்தப்புள்ள - கண்ணும்‌ கருத்துமாய்‌ என்பதன்‌ மரூஉ (விபரமறிந்த 
பையன்‌/பெண்‌ (எ.கா) கங்கருத்தப்‌ புள்ளயாயிருச்சு இன்னும்‌ வாய்க்கு 


வந்தபடி திட்டாதே. 


கசகல்‌ - சிறுதகராறு, மனவருத்தம்‌ (௪.கா) மச்சினன்‌ வீட்டோட கசகல்போல, 


போக்குவரத்து கொறைஞ்சிடுச்சு. 


கசகுதல்‌ - சிறு ஆதாயத்திற்காகக்‌ கெஞ்சல்‌ (எ.கா) கீரக்கட்டு வாங்கினாகூடக்‌ 
கசகிகிட்டு நிப்பான்‌. 


கசறு - ஏலச்சீட்டில்‌ பயனாளருக்குத்‌ தரப்படும்‌ இலாபப்‌ பங்கீடு 
கசாப்பு - ஆட்டிறைச்சி 


கச்சடா - தேவையற்றது, மட்டமானது (எ.கா) கச்சடாவையெல்லாம்‌ குமிச்சு 


வைக்காத. 

கச்சா - மீன்பிடிக்கும்‌ கருவி 

கச்சிதம்‌ - பொருத்தமான அளவு (௪.கா) சட்டை கச்சிதமா தச்சிருக்கிறாரு 
கடகாப்பெட்டி - பனைநார்ப்பெட்டி 

கடகால்‌ - வாளி, அடித்தளத்தில்‌ இடப்படும்‌ முண்டுக்கல்‌ 


கடசாரி = கடைசிக்‌ குழந்தை (எகா) நாலு பயலுக, கடசாரிதான்‌ 


பொம்பளப்புள்ள. 

கடவு - இடம்‌ (எ.கா) கண்ட கடவெல்லாம்‌ தேடிட்டேன்‌, கழுதையக்‌ காணோம்‌. 
கடாசுதல்‌ - தேவையற்றதை வீசி எறிதல்‌ 

கடிசு - அரிது (எ.கா) அவனுட்ட கொடுத்த பணத்த வாங்குறது ரொம்பக்கடிசு. 


கடுச்சை - மிகுந்த சிரமம்‌, விரும்பாத நபர்‌ (பொற்கொல்லர்களின்‌ 
குழுஉக்குறி) (எகா பொண்ணக்‌ கட்டிக்‌ கொடுத்துட்டு கடுச்சைல 


இருக்கார்‌.(சிரமம்‌) (எ.கா) கடுச்சை (வேண்டாத நபர்‌) வருது அப்புறம்‌ 


பேசுவோம்‌. 


கடேத்தல்‌/காடாத்தல்‌ - பிணம்‌ புதைத்த/எரிந்த இடத்தில்‌ மறு நாள்‌ நடத்தும்‌ 
சடங்கு 


கட்டச்சி - குட்டையாய்‌ பருமையுடையவள்‌. 
கட்டாந்தரை - புல்கூட முளைக்காதத்‌ தரை 


கட்டைபோடுதல்‌ - தேர்‌ நிறுத்தக்‌ கட்டைபோடுதல்‌, இடையூறு செய்தல்‌ (௪.கா) 
எந்தக்‌ காரியத்துக்கும்‌ கட்டை போடுறதுல மொத ஆளா இருப்பான்‌. 


கட்டையன்‌ - குட்டையாய்‌ பருமனானவன்‌ 
கட்டையில்‌ போக - பாடையில போக (இறக்குமாறு சபித்தல்‌ - வசைச்சொல்‌) 


கணிசம்‌ காணாது - போதாது (௪.கா) காய்கறி கணிசம்‌ காணாது, இன்னும்‌ 


கொஞ்சம்‌ வாங்கிட்டு வாங்க. 

கண்ட மேனிக்கு - வரன்முறையின்றி 

கண்டசரம்‌ - கல்பதித்தக்‌ கழுத்தணி நகை 

கண்டது கடியது - அவசியமற்றது. 

கண்டாங்கி - கட்டமிட்ட புடவை, பழைய கந்தல்‌ துணி 
கண்டூ முதல்‌ - விளைச்சல்‌, வணிக இலாபம்‌ 


கண்ட்றாவி - பார்க்கச்‌ சகிக்காத (௪.கா) படம்‌ கண்ட்றாவியா இருக்கு. 


இதப்போயி மறுதடவ பாக்குறியே. 


கண்ண மூடிக்கிட்டு - ஆராய்ந்து பார்க்காமல்‌ (௪.கா) எடம்‌ வாங்கும்போது 


கண்ணமுடிக்கிட்டு வாங்காம வில்லங்கம்‌ போட்டுப்‌ பாத்து வாங்கு. 


கண்ணாடிக்கூடு - மூக்கு கண்ணாடி உறை 


கண்ணாம்பட்டை - கண்இமை 

கண்ணு பொருதல - தூங்கவில்லை 

கண்ணுமுழி - கண்விழி 

கண்ணுமுழி பிதிங்கிருச்சி - பணியை முடிக்க ஏற்பட்ட பெருஞ்சிரமம்‌ 
கண்மாய்‌ - சிறிய ஏரி 

கதண்டு - தேனீயில்‌ பெரிதான வண்டு 


கந்தர கோலம்‌ - தாறுமாறு, அலங்கோலம்‌ (எ.கா) ரெண்டு நாளா வீட்ல இல்ல, 


வீடே கந்தரகோலமா கெடக்கு. 


கந்தரப்பம்‌ - கார்த்திகை வழிபாட்டில்‌ முருகனுக்கு படைக்கும்‌ வெண்மை நிற 


அப்பம்‌ 

கப்பி - அரிசியின்‌ நுண்‌ குருணை, சிறுகல்‌, சிவப்பு அரளைக்கப்பி, நீர்‌ 
இறைக்கும்‌ உருளை 

கப்பு அடிக்குது - கெட்டநாற்றம்‌ வீசுது 

கப்புன்னு - அடர்த்தியாக 


கமருதல்‌ = தொண்டையில்‌ உருவாகும்‌ இருமல்‌, வறவறத்தன்மை, 
எண்ணைச்சட்டியில்‌ ஏற்படும்‌ காய்ப்பு (எகா) ஒரே பொகையாக இருக்கு 


தொண்டையக்‌ கமருது. அடுப்புல சட்டி கமருது இறக்கி வை. 


கமுக்கம்‌ - இரகசியமாக (எ.கா) வெளியில்‌ தெரியாம கமுக்கமா செய்யுறதுல 


கெட்டிக்காரன்‌. 
கம்பு - மரத்தின்‌ நீண்ட கொம்பு 
கம்பு போடுதல்‌ - சமுதாயப்‌ புறம்பான பாலுறவு 


கம்புக்கூடு - தோள்பட்டையின்‌ கீழ்ப்புறம்‌ 


கம்முதல்‌ - மேகமூட்டம்‌, குரல்‌ வேறுபாடு (எ.கா) மா(வானம்‌ கம்மலா இருக்கு, 


மழை வரும்‌. 

கரச்சல்‌ - தொந்தரவு, தொல்லை 

கரிச்சான்‌ - பந்தய மாட்டின்‌ ஒருவகை 

கரிச்சுக்கொட்டுதல்‌ - திட்டுதல்‌ 

கருக்கடை/ரை - அக்கரை, கவனம்‌ 

கருக்கல்‌ - அதிகாலைக்கு சற்று முன்‌ ஏற்படும்‌ திடீர்‌ கும்மிருட்டு 
கருக்காய்‌ - நெல்‌ அறுவடையில்‌ கிடைக்கும்‌ பதர்‌ 

கருதறுப்பு - நெல்‌ அறுவடை 


கரை - குளக்கரை/கோவிலுக்கு விழா எடுக்கும்‌ குறிப்பிட்ட பகுதி மக்கள்‌ 
(கண்மாய்ப்‌ பாசனத்தில்‌ குறிப்பிட்ட கரைப்‌ பக்கம்‌ வயல்‌ உள்ள மக்கள்‌ 
விளைச்சலில்‌ சிறு பகுதியைச்‌ சேமித்துக்‌ கோவிலுக்குக்‌ கொடுத்தப்‌ பழக்கம்‌, 
அவர்கள்‌ கரை என்ற பெயரில்‌ விழா நடத்தும்‌ முறையாக மாறியது. (உ.ம்‌) 


ஒண்ணாங்கரை, இரண்டாங்கரை. 

கலுட்டா பில்ட்டு - உண்டிவில்‌ 

கல்யாணக்‌ கொட்டகை - திருமணப்‌ பந்தல்‌. 

கல்லுளி மங்கன்‌ - மெளனம்‌ சாதிப்பவன்‌, பிடிவாதம்‌ பிடிப்பவன்‌ 


கவட்டை - முள்வெட்டுகையில்‌ இணைத்து வெட்டப்‌ பயன்படும்‌ கவட்டைக்‌ 


கம்பு 
கழங்கு - கண்மாயில்‌ மிகுதி நீர்‌ வெளியேற அமைக்கும்‌ கல்‌ மதகு 
கள்ளிப்பெட்டி - மரச்சட்டங்களால்‌ உருவாக்கியப்‌ பெட்டி 


கறுத்துச்‌ சிறுத்துக்‌ கருவாடாய்‌ - இளைத்து மெலிந்து 


கன்னி இருட்டு - அதிகாலைக்குச்‌ சற்று முன்‌ ஏற்படும்‌ கும்மிருட்டு 


காக்கா - அண்ணன்‌ (அறந்தாங்கி வட்டார கடற்கரைப்‌ பகுதி 


இசுலாமானவர்கள்‌ வழக்கு) 
காக்கா பிடித்தல்‌ - சலுகை பெறுவதற்காக எடுக்கும்‌ முயற்சி 


காங்கை - அனல்‌, வெப்பம்‌, சூடு (௪.கா) ஒடம்பு காங்கையா இருக்கே, 


கவனிச்சுப்‌ பாரு. 


காசி அண்டா - விழாக்களில்‌ உணவு சமைக்கப்‌ பயன்படும்‌ கீழ்ப்புறம்‌ 


அரைக்கோளமான, பிடி காது உள்ள பெரிய அண்டா. 


காச்சில்‌ - மழைக்காலத்தில்‌ மட்டும்‌ தென்படும்‌ பல நிறமுள்ள சிறிய பறவை 
(கோழிக்குஞ்சு அளவே இருக்கும்‌) 


காட்டம்‌ - ஆத்திரம்‌, கோபம்‌, ஆவேசம்‌ (௪.கா) பழய பிரச்சனையில இருந்தே 


ஒம்மேல காட்டமா இருக்கான்‌, பார்த்துப்போ. 

காட்டான்‌ = நாகரிகமற்றவன்‌ (௪.கா) அவனுட்ட பழக்கவழக்கம்‌ வச்சுக்காத 
அவன்‌ காட்டான்‌. 

காணியாச்சி - தலைமுறையாய்‌ வரும்‌ சொத்து 

காப்புக்‌ கட்டுதல்‌ - கோயில்களில்‌ திருவிழாத்‌ தொடக்கமாகச்‌ கொடியேற்றி 
தர்ப்பைப்புல்‌ கட்டி தெய்வத்தை நிலைப்படுத்துதல்‌ 

காப்புக்கயிறு = நல்நிகழ்வுகளில்‌ மணிக்கட்டில்‌ கட்டப்படும்‌ மஞ்சள்‌ 
நூல்கயிறு/மஞ்சள்‌ துணி 

காமன்டி - சிவனால்‌ எரிக்கப்பட்ட மன்மதனை உயிர்ப்பிக்க மாசியில்‌ எடுக்கும்‌ 
விழா (மன்மதன்‌ மாசி மாதத்தில்‌ எரிக்கப்பட்டதால்‌ மாசி மன்மதன்‌ பட்டமாதம்‌ 
எனத்‌ திருமணம்‌ நடத்துவதில்லை) 


காமன்டி பொட்டல்‌ - காமன்டி விழா நடத்தும்‌ திடல்‌ 


காமா சோமா - குழப்பம்‌, அவசரம்‌, பிறழ்ச்சியாய்‌ செயல்படுதல்‌, செலவு 
குறைவாய்‌ முடித்தல்‌ (எ.கா) திடீர்னு சம்மந்தம்‌ முடிஞ்சுச்சு, மாப்பிள்ளை நல்ல 


பையன்‌ விரிவா சொல்லாம காமாசோமான்னு முடிச்சுட்டேன்‌. 
காய்ச்சி ஊற்றுதல்‌ - நல்ல/கெட்ட நிகழ்விற்கு மாமன்‌ மைத்துனர்‌ உறவுமுறை 
தரும்‌ விருந்து. 


காரியக்காரன்‌ - தனது செயல்களில்‌ மட்டும்‌ முனைப்பாய்‌ இருப்பவர்‌ 


காரியக்கிறுக்கு - தன்நலத்துடன்‌ மற்றவை தெரியாதது போன்று 
செயல்படுதல்‌ 


காரியம்‌ - அலுவல்‌, ஈமக்காரியம்‌ 
காலம்‌ பெற - அதிகாலை 


காலாகாலத்தில்‌ = உரிய நேரத்தில்‌ (எ.கா) காலாகாலத்தில பொண்ண 


கட்டிக்கொடுத்துட்டா பெரிய சொம கொறைஞ்சுடும்‌. 


கால்மிதி - செருப்பு, வாசலில்‌ விரிக்கும்‌ விரிப்பு (எ.கா) கால்மிதிய அலசிப்‌ 
போடு, ரொம்ப அழுக்காத்‌ தெரியுது. 


காளஞ்சி - தேங்காய்‌ மூடி, பழம்‌, வெற்றிலை பாக்கு, பூ வைத்து தரப்படும்‌ 


கோவில்‌ மரியாதை, 


காறுதல்‌ - தொண்டைச்‌ சளியை வெளியே துப்ப எடுக்கும்‌ முயற்சி (௪.கா) 
சளியை முழுங்காம காறித்துப்பு. 


காற்றாடி - பனைஓலையில்‌ செய்து சுழலவிடும்‌ விளையாட்டுப்‌ பொருள்‌ 


கான்‌ - தரையில்‌ தோண்டப்படும்‌ நீண்ட குறுகலான ஆழமான பள்ளம்‌ (எ.கா) 


சாக்கடை கான்‌, மின்னிழை (62016 பதிக்கக்கான்‌. 
கிடாப்பு - கோழிக்கூண்டு 


கிடாரங்காய்‌ - நாரத்தையில்‌ பெரிதான ஒரு வகை 


கிடுகு - முடைந்த தென்னங்கீற்று (௪.கா) நூறு கிடுகு என்ன வெல? 
கிட்டக்க/கிட்ட - அருகில்‌ (எகா) அப்பா கிட்டக்கத்தான்‌ போயிருக்காங்க, 
இருங்க, வந்துருவாங்க. 

கிட்டங்கி - பொருள்‌ பாதுகாக்குமிடம்‌. 

கிட்டிப்புல்‌ - கில்லி 

கிண்ணி - உண்ணும்போது கறிகள்‌ வைக்கப்பயன்படுத்தும்‌ சிறு தட்டு 
கித்தான்பை - பாலித்தீன்‌ பை 

கிராதி - சிமெண்ட்‌/இரும்பால்‌ ஆன சன்னல்‌ 

கிளாக்காய்‌ - ஊறுகாய்‌ போடப்‌ பயன்படும்‌ புளிப்புக்காய்‌ 

கிளை - மரக்கிளை, தாய்வழி உறவுமுறை, நெருக்கம்‌ 


கிறக்கம்‌ - இளைத்தல்‌, மெலிவு, சோர்வு (எ.கா) என்னப்பா ஒடம்புக்கு ? 
கெறக்கமா தெரியுற. 


கிறுத்துறுவம்‌ - குறும்பு (எ.கா) அவன்‌ கெட்ட கிறுத்துறுவம்‌ புடிச்சவன்‌. 


கீதாரி - ஆடு மேய்ப்பவர்‌ (இராமநாதபுரத்துக்காரர்களை மட்டுமே இப்பெயரில்‌ 
அழைப்பர்‌) 


கீரப்பூச்சி - குடற்புழு (எ.கா) வயித்துல கீரப்பூச்சி இருக்கு, வேப்பில அரைச்சுக்‌ 
கொடுக்கணும்‌. 


கீல்‌ - நிலையுடன்‌ இணைக்கும்‌ இரும்புப்பட்டை 
குச்சு - குடிசை 
குஞ்சு - பறவையின்‌ குஞ்சு, சிறுவர்களின்‌ ஆணுறுப்பு 


குடலைப்புரட்டுது - வாந்தி வருவதுபோன்று இருத்தல்‌ 


குட்டு - இரகசியம்‌, தலையில்‌ குட்டுதல்‌ (௪.கா) குட்டு வெளிப்பட்டா எல்லாம்‌ 
தெரிஞ்சுரும்‌. 
குட்டையோ நெட்டையோ - ஏறக்குறைய, கூடவோ குறையவோ 


குதிரைக்கொட்டகை - நடுவில்‌ உயர்ந்து இருபக்கமும்‌ சாய்வான 
அமைப்புடைய கொட்டகை () வடிவம்‌ (எகா) மழைக்காலம்‌ மட்டக்காவணம்‌ 


தாங்காது, குதிரைக்கொட்டகையா போடு. 


குப்பம்‌ - பயிர்‌ நாற்று முடிச்சுகளின்‌ தொகுதி. (௪.கா) இருபது குப்பம்‌ நாத்து 
வாங்கி வந்தேன்‌. 


குப்பாங்கடையா - தலைகீழாக விழுதல்‌ 
குப்புறுதல்‌ - குழந்தைத்‌ தவழ முயலும்‌ முன்நிலை 


கும்முதல்‌ - துணிகளை கைபொத்தித்‌ துவைத்தல்‌, தலையைப்‌ பிடித்துக்‌ 
குனிய வைத்து அடித்தல்‌ (௪.கா துணிய அடிச்சுத்‌ தொவைக்காம 
கும்முனாப்புல தொவ. திருட்டுப்‌ பயல கும்மி எடுத்துட்டாங்க. 


குரும்பி - காதின்‌ உள்‌ சவ்வு (பறை) 


குழி - பள்ளம்‌, சதுர அடி நிலம்‌ (௭௧) நூறு குழியில்‌ உளுந்து 
போட்டுருக்கேன்‌. 


குழைதல்‌ - சோறு நொய்மையாக வெந்து போதல்‌, காரியம்‌ சாதிக்க புகழ்ந்து 


பேசுதல்‌ (௪.கா) அவன்‌ காரியம்னா வந்து குழையுவான்‌. 


குழையடித்தல்‌ - பேய்‌ விரட்ட வேப்பிலையால்‌ விசுறல்‌, காரியம்‌ சாதிக்கும்‌ 
நோக்குடன்‌ புகழ்தல்‌ 


குனுகுதல்‌ - கொஞ்சுதல்‌ (பொற்கொல்லர்‌ குழ உக்குறி) (எ.கா) பொடிச்சிய 


கண்டா ரொம்ப குனுகுவான்‌. 


கூடமாட - துணையாக (எ.கா) கூடமாட நின்னு வேலையப்பாரு. 


கூடு - காகித உறை, பறவைக்கூடு, பாலித்தீன்‌ உறை 


கூட்டு - தரையைப்‌ பெருக்கு, தொழிலில்‌ கூட்டு (பங்கு) காய்கறிக்கூட்டு. (௪.கா) 
கத்தரிக்காய்‌ கூட்டு குப்பையா இருக்கு தரையைக்‌ கூட்டு பங்காளிக 


ரெண்டுபேருமா கூட்டுயாவாரம்‌ பண்றாங்க. 

கூட்டு நாட்டு - உறவு 

கூட்டுமாறு இ விளக்குமாறு, துடைப்பம்‌ 

கூதரை - ஏமாளி (எ.கா) அவன்‌ ஒரு கூதரை, அவன்‌ பேச்சக்‌ கேட்டுக்கிட்டு 
வர்ற. 

கூதல்‌ - குளிர்‌ (எ.கா) மார்கழி மாதம்‌ கூதல்‌ கடுமையா அடிக்குது. 

கூழை - குட்டையான (எ.கா) பொண்ணு ரெம்ப கூழையா இருக்கு. 

கூறு - நுண்ணறிவு (எ.கா) எந்தத்தொழிலைச்‌ செய்தாலும்‌ கூறுவேணும்‌. 
கூறுகெட்டவன்‌ - அறிவற்றவன்‌ 


கெச்சல்‌ - ஒல்லியாக சதைப்பிடிப்பற்ற (எ.கா) பொண்ணு கெச்சலா அழகா 


இருக்கா. 


கெத்து = ஆற்றல்‌, செல்வாக்கு, மரியாதை (எகா அவன்‌ கெத்த 


விட்டுக்கொடுக்காம பேசுவான்‌. 
கெந்துதல்‌ - நொண்டி நடத்தல்‌ (௪.கா) காலுல அடிபட்டு கெந்துறான்‌. 


கெந்துவட்டி - வட்டியை முன்கூட்டியே எடுத்துக்கொண்டு அசலை குறிப்பிட்ட 
நாள்களில்‌ பெறுவது. இம்முறையை அறந்தாங்கி பூவத்தகுடி கிராமத்தினரே 
அறிமுகம்‌ செய்தனர்‌. 


கேதம்‌ - மரணம்‌ (சேதம்‌ என்பதன்‌ மரூஉ) 


கேதம்‌ கேட்டல்‌ - மரணம்‌ நிகழ்ந்த வீட்டிற்குச்‌ சென்று விசாரித்தல்‌ 


கேத்தல்‌ - வாய்விளிம்பில்‌ வளைவுள்ள நீள்‌ உருளைப்‌ பாத்திரம்‌ 
கேப்பை - கேழ்வரகு 


கேறுது - முட்டையிடும்‌ பொழுதில்‌ கோழி எழுப்பும்‌ ஒலி (எ.கா) கோழி கேறுது 


புடிச்சு அடை. 

கேனச்சி - அறிவில்லாதவள்‌ 
கேனப்பயல்‌ - அறிவில்லாதவன்‌ 
கேனை - அறிவற்றத்தன்மை 


கைகடித்தல்‌ - பொருளாதார இழப்பு (எகா) சந்தை யாவாரம்‌ கையக்‌ 


கடிச்சுருச்சு 

கைகலப்பு - அடிதடிச்‌ சண்டை (எ.கா) பேச்சு முத்தி கைகலப்பாயிருச்சு. 
கைகூடுதல்‌ - நினைத்தபடி செயல்‌ நிறைவேறுதல்‌ 

கைச்சரக்கு - இருப்பில்‌ உள்ள சரக்கு 


கைநீட்டல்‌ = களவு, அடித்தல்‌ (எகா) பஞ்சாயத்தில்‌ பேசிக்கிட்டு 
இருக்கிறபோதே கைநீட்டிட்டான்‌ (அடித்தல்‌), (௭௧ மொதலாளிக்குத்‌ 
தெரியாம கைநீட்டியிருக்கான்‌ (திருட்டு) கணக்கில மாட்டிக்கிட்டான்‌. 


கைபார்த்தல்‌ = பழுதுநீக்குதல்‌, சோதித்தல்‌ (௪.கா) சித்திரையில்‌ வீட்ட 
கைபார்க்கணும்‌ (பழுது நீக்கல்‌), மூட்டைய கைபாத்து ஏத்து (சோதித்தல்‌). 


கைப்புறா - மாட்டைக்‌ கையில்‌ பிடித்துக்கொண்டு ஓடும்‌ பந்தயம்‌ 
கைமரம்‌ - வீட்டுக்‌ கூரையின்‌ பக்கவாட்டு மரம்‌ 

கைமாத்து - இரவல்‌ (௪.கா) கைமாத்தா நூறு ரூபா கொடுங்க. 
கைமாறுதல்‌ - விற்றல்‌ (௪.கா) வீடு கைமாறிருச்சு. 


கையடித்தல்‌ - மேற்கூரைக்குச்‌ சட்டம்‌ (கை) பொறுத்துதல்‌ 


கையில்‌ கட்ட மொளைக்க - கை ஓடிய (வசைச்‌ சொல்‌) 
கையோடு - உடனே (எகா) மாமாவ கையோடு கூட்டிக்கிட்டு வா. 
கொங்காப்பயல்‌ - பெண்தன்மையுடைவன்‌ 

கொசுறு - கொஞ்சம்‌ 


கொச்சக்கயிறு - தேங்காய்‌ நாரில்‌ பின்னப்படும்‌ நுண்ணிய கயிறு (எகா) 
கொச்சக்கயிறு ரெண்டு முடி கொடுங்க. 


கொடி ஆடு - உயரமான வெள்ளாடு 

கொட்டாங்கச்சி - தேங்காய்‌ ஒடு (சிரட்டை) 
கொட்டாப்புளி - தச்சர்‌ பயன்படுத்தும்‌ மரச்‌ சுத்தியல்‌ 
கொட்டான்‌ - பனை ஒலையில்‌ முடைந்த சிறிய பெட்டி 


கொண்ட்டு - காரியம்‌ சாதிக்கச்‌ செய்யும்‌ செய்கை (எ.கா) அவன்‌ காரியம்ன்னா 


கொண்ட்டிருவான்‌. 
கொண்டி - தாழ்ப்பாள்‌ கொக்கி, போக்கிலி, அடங்காதவன்‌/ள்‌ 


கொண்டிமாடு - கட்டாமல்‌ அலைந்து திரியும்‌ மாடு, உழைக்காமல்‌ திரிபவன்‌ 


(எ.கா) ஆத்தாக்காரி மாதிரி மகளும்‌ கொண்டிமாடாதிரியுறா. 

கொண்டு விற்றல்‌ - பொருள்களைக்‌ கொண்டுசென்று விற்று வருதல்‌ 
கொய்யாக்கட்டை - திறந்திருக்கும்‌ கதவுகள்‌ காற்றால்‌ மூடிவிடாமல்‌ தடுக்கும்‌ 
தடுப்புக்கட்டை (௪.கா) சன்னல்காலுல கொய்யாக்கட்டைய மாட்டனும்‌. 
கொல்லைப்பக்கம்‌ - வீட்டின்‌ பின்வாசல்‌ புழங்கிடம்‌ (௪.கா) கொல்லைப்பக்கம்‌ 
கெடக்குற மம்பட்டிய எடுத்துட்டு வா. 


கொழித்தல்‌ - தானியத்தை முறத்தில்‌ தட்டிக்‌ குருணை நீக்குதல்‌, 
பணத்திமிரால்‌ திரிதல்‌ 


கொழு - ஏர்க்கொழு, உழைக்காமல்‌ திரிபவன்‌ (எகா) வேலவெட்டிக்குப்‌ 


போகாம கொழுமாடாதிரியுறான்‌. 

கொழுத்தாடை - கரும்பின்‌ தோகையடியில்‌ உள்ள பகுதி 

கொழுவன்‌ - பல பெண்களுடன்‌ பாலுறவு வைத்திருப்பவன்‌ 

கொழுவுதல்‌ - முறைகேடான பாலுறவு 

கொனங்குதல்‌ - சோர்வடைதல்‌ (எ.கா) கோழி கொனங்குனாப்ல நிக்குது. 
கொன்னப்பயல்‌ - ஆண்தன்மை குறைவானவன்‌ 

கோக்காலி - உயரமான முக்காலி 

கோக்கு மாக்கு - ஏமாற்றுதல்‌ 

கோசு எடுத்தல்‌ - சுற்றுகிற பம்பரத்தைக்‌ கயிற்றால்‌ மேலே தூக்கிப்‌ பிடித்தல்‌ 


கோஞ்சல்‌ - முன்பரப்பு அகன்று பின்செல்லச்‌ செல்ல குறுகிய இடம்‌ (எ.கா) 


எடம்‌ கோஞ்சலா இருக்கு, மனைபோட செரமமாயிரும்‌. 
கோட்டை - நெல்லை திறந்த வெளியில்‌ பாதுகாக்கும்‌ அமைப்பு 


கோட்டைக்‌ கட்டுதல்‌ - வைக்கோலில்‌ சாணிப்பால்‌ கலந்து பிரிசுற்றி 


வட்டவடிவ உருளை உருவாக்கி நெல்‌ சேமித்தல்‌ 
கோணமாணலா - ஒழுங்கற்ற கோணலான 


கோயில்‌ காளை - கோவிலுக்கு நேர்ந்துவிட்ட எருது, வீணாகப்‌ பொழுதைக்‌ 
கழித்துச்‌ சுற்றுதல்‌ 
கோளாறு - கெடுதல்‌, சிக்கல்‌. 


சகடை /சப்பரம்‌ - திருவிழாவில்‌ உற்சவமூர்த்தங்களை வைத்து ஊர்வலம்‌ 


வரும்‌ வண்டி 


சகட்டு மேனிக்கு - முழுவதும்‌, ஒட்டு மொத்தமாக 


சக்கைப்போடு - நன்றாக, சிறப்பாக. (எ.கா) மழை சக்கைப்போடு போடுதே. 
சங்காத்தம்‌ - தொடர்பு, உறவு 

சஞ்சாயம்‌ - தினக்கூலி 

சடங்கானப்‌ பெண்‌ - பூப்பெய்தியவள்‌ 

சடங்கு - பூப்புப்‌ நீராட்டு, இறந்தவருக்கு செய்யும்‌ எட்டாம்‌ நாள்‌ சடங்கு 
சத்தகம்‌ - கிழிக்க, கீறி எடுக்கப்‌ பயன்படும்‌ சிறுகத்தி, அரிவாள்‌ வடிவில்‌ 
கீழ்ப்புறம்‌ கூர்மையுடன்‌ இருக்கும்‌. 

சத்தவடம்‌ - சிறிது நேரம்‌ 

சத்துமாவு - உடலுக்கு ஊட்டம்‌ பெற தானியங்களை இடித்துப்‌ பெறும்‌ மாவு 
சந்தனப்பேழா - சந்தனம்‌ வைக்கும்‌ கிண்ணம்‌ (பேழையின்‌ மரூஉ பேழா) 
சம்படம்‌ - மூடிபோட்ட சிறிய உலோக டப்பா 

சரப்பலகை - பொருள்கள்‌ அடுக்க சுவரில்‌ பொருத்தப்படும்‌ விட்டப்‌ பலகை 


சலிச்சுபோச்சு - கெட்டுப்போச்சு, திகைத்துவிட்டது (௪.கா) மூனுநாளா மீனா 
தின்று சலிச்சு போச்சு (திகட்டி விட்டது), சுட வைக்காம சாம்பார்‌ சலிச்சுப்போச்சு 


(கெட்டுவிட்டது). 


சல்லிப்பயல்‌ = கீழ்த்தரமானவன்‌ (எ.கா) சல்லிப்பயலுக கூட சகவாசம்‌ 


வச்சுக்காதே. 
சவடு - உவர்மண்‌ 


சள்ளை/சள்ளைக்கடுப்பு - உடல்‌ அலுப்பு, வலி (எ.கா) ரெண்டுநாளா ஒடம்பு 


சள்ளக்கடுப்பா இருக்கு. 
சாகக்‌ கொடுத்தவன்சள்‌ - வாழ்க்கைத்‌ துணை இழந்தவர்‌ 


சாடை - மறைமுகமாகக்‌ குறைகூறுதல்‌ 


சாதா - தகுதி குறைவான (எ.கா) சாதா துணியா பாத்து வாங்கு. 

சாத்துபடி - இறைவன்‌ மூர்த்தங்களுக்குச்‌ செய்யும்‌ அழகு 

சாந்துச்சட்டி - கட்டிட வேலையில்‌ மண்‌, சாந்து, கல்‌ அள்ள பயன்படும்‌ சட்டி 
சாமான்‌ பரப்புதல்‌ - திருமணத்தில்‌ மணப்பெண்ணுக்கான சீர்பொருட்களை 
காட்சிப்படுத்துதல்‌ 

சாயங்காலம்‌ - மாலை 

சாயல்‌ - ஒத்தத்தன்மை, ஒரே தோற்றம்‌ 

சாரணி - நீண்ட பிடியுள்ள அரிகரண்டி 

சிங்கியடித்தல்‌ - செலவிற்குச்‌ சிரமப்படுதல்‌ 

சிட்டுப்போல - அழகாக (௪.கா) பொண்ணு சிட்டுப்போல இருக்கா. 

சிம்பு - சிறுகிளை, குச்சி 

சிராப்பொடி/தூள்‌ - மரத்தை இழைக்கும்‌ போது கிடைக்கும்‌ கழிவு 
சிலாங்கமா - தாராளமாக (எ.கா) வீடுகட்டுறது கட்றோம்‌ சிலாங்கமா கட்டு. 


சிலாம்பு - பனைமரத்தின்‌ நுண்மையான கடினமான கருப்புக்குச்சி (எ.கா) 


சிலாம்பு குத்திடாம (பனங்‌) கையப்‌ பாத்து புடி. 
சிறுவாக்கட்டை - அழகற்ற முகம்‌, அவலட்சணம்‌ 
சிறுவாடு - பெண்கள்‌ சிறிது சிறிதாய்ச்‌ சேர்க்கும்‌ பணம்‌ 
சீகாணி - மிகச்சிறிய ஆணி : ௪ -சிறிய 

சீகு - விளக்குமாற்றின்‌ குச்சி 


சீடி, சீடிப்படி - கைப்பிடி வைத்த மாடிப்படி 


சீப்படுதல்‌ - மலிவாக கிடைத்தல்‌, சீரழிதல்‌ (எ.கா) பொங்கலுக்கு கரும்பு 
சீப்படுது. 

சீம்பால்‌ - கன்று ஈன்றவுடன்‌ மாடு கறக்கும்‌ பால்‌ 

சீரழிச்சிட்டான்‌ - கெடுத்து விட்டான்‌ 


சீரழிப்பான்‌ - குடும்பச்‌ சொத்தை அழிப்பவர்‌ (எ.கா) அந்தச்‌ சீரழிப்பான்‌ 
சொத்துபூரா வித்து முடிச்சுட்டான்‌. 


சீரழியுது - ஏராளமாக, தாராளமாக கிடைத்தல்‌. 
சீர்பாதம்‌ தாங்குபவர்‌ - சுவாமி வாகனம்‌ தூக்குபவர்‌ 
சீனி மிளகாய்‌ - வெண்மைநிற ஊசி மிளகாய்‌ 


சுணக்கம்‌ - கால தாமதம்‌, உடல்‌ நலக்குறைவு (௪.கா) கைமாத்த சொணக்கிடாம 
கொடுங்க. 


சுதை - சுண்ணாம்பும்‌ மணலும்‌ கலந்த சாந்துக்‌ கலவை 

சும்மா - விளையாட்டாக, வேலையற்று, கருவுறாது இருத்தல்‌ (௪.கா) பையன்‌ 
படிச்சிட்டு சும்மா இருக்கார்‌ (வேலையற்று), பணம்‌ இருக்குண்ணே சும்மா 
கேட்டேன்‌ (விளையாட்டு), ஒருவருசம்‌ ஆகப்போவுது மருமக சும்மாதான்‌ 
இருக்கா (கருவுறாது). 

சுயம்பாகம்‌ - கோவில்‌ மடப்பள்ளி சமையல்காரர்‌ 

சுரத்து இல்லாமல்‌ - ஈடுபாடு இல்லாமல்‌ 

சுருக்கா - சீக்கிரமாக 

சுருட்டுதல்‌ - திருடுதல்‌, களவாடுதல்‌ 

சுழியம்‌ - இனிப்பு பூரணம்‌ வைத்த தின்பண்டம்‌ 


சுள்ளான்‌ - எறும்பு (எ.கா) நெய்வாசத்துக்கு சுள்ளான்‌ வந்திருச்சி. 


சூட்டடிப்பு - களத்தில்‌ நெல்லைப்‌ பிரித்தல்‌ 


சூட்டிகை - திறமை, சுறுசுறுப்பு 


சூட்டோடு சூடாய்‌ - தொடர்ச்சியாய்‌, உடனே (எ.கா) சூட்டோடு சூடா 
முடிச்சிடனும்‌, ஆறப்போட்டம்னா கெடந்து போயிரும்‌. 


சூத்தை (சொத்தை) - பூச்சியுள்ள காய்‌ 

சூரிக்கத்தி - கூர்மையான கனமுள்ள வெட்டுக்கத்தி 

செங்கணி - கடல்‌ மீனில்‌ ஒருவகை 

செட்டு சமையல்‌/சமையல்‌ செட்டு - விருந்திற்கு சமைக்கும்‌ குழு 

செண்டு - பூச்செண்டு 

செத்தை - காய்ந்த இலை தழை குப்பை 

செல்‌ - கடன்‌, கோழிப்‌ பேன்‌ 

செவ்வாய்‌ - அம்மனுக்கு எடுக்கும்‌ முளைப்பாரி திருவிழா. அறந்தாங்கி 
வட்டாரத்தில்‌ சித்திரை முதல்‌ ஆனி வரை செவ்வாய்‌ கிழமைகளில்‌ 
நடைபெறும்‌ திருவிழா. 

சேடு - சேட்டை, குறும்பு (எ.கா) பேரன்‌ சேடு தாங்கமுடியல. 

சேர்க்கை - வீதியுலா முடிந்து கடவுள்‌ சிலைகள்‌ கோவிலையடைதல்‌. 
சேர்ந்தாற்போல்‌ - சதைப்பிடிப்பாக குண்டாக, ஒற்றுமையாக, இணக்கமாக 
சேர்மானம்‌ - நட்பு, கலவை விகிதம்‌ 

சொக்கப்பனை - திருக்கார்த்திகையின்‌ போது எரிக்கப்பெறும்‌ பச்சைக்குடில்‌ 


சொக்குப்பொடி - பிறரைத்‌ தன்‌ வசப்படுத்தும்‌ பேச்சு 


சொட்டாலங்குட்டி - இளமைப்‌ பருவத்தில்‌ வாளிப்பான உடல்‌ அமைப்பு 


கொண்ட இளைஞன்‌/இளைஞ 

சொட்டை - தலை வழுக்கை 

சொத சொதன்னு - நனைந்து மிக ஈரமான 
சொரணை - தன்மானம்‌/சுயமரியாதை 
சொளகு - முறம்‌/சுளகு 


சொளாவுதல்‌ - வாரி அள்ளுதல்‌ (எ.கா) ஒரு பொருள போடமுடியாது 
சொளாவிருவா. 


சொற சொறன்னு - சீரற்ற, கரடுமுரடான பரப்பு 

சோகி - கடல்‌ சோழி 

சோகை - இரத்தக்குறைவான நோய்‌, சோம்பேறி 

சோத்தாங்கை - வலது கை (சோறு தாங்கும்‌ கை என்பதன்‌ மரூஉ) 
சோத்துக்கை - உண்டு கொண்டிருக்கும்‌ சோறுடன்‌ உள்ள கை 


சோத்துப்‌ பலகை - சோற்றின்‌ கஞ்சியை வடிக்கப்‌ பயன்பட்ட அரசிலை வடிவப்‌ 


பலகை 
சோமவாரம்‌ - திங்கட்கிழமை 

சோமாத்தி - சுமையை மாத்தி, உதவி செய்து 

சோமாறுதல்‌ - தேவைக்கருதி சிறிதளவு பொருளை மறைத்து வைத்தல்‌ 
(எ.கா) பந்திக்கட்டுக்கு தூக்குறதுக்கு முன்னாடி சோமாறி வச்சுருப்பா. 

சோலி - பணி. 


தகட்டுக்கல்‌ - அகலமான கருங்கல்பலகை 


தகான்‌ பண்ணுவது - சமாளிப்பது (எ.கா) தேவை சொல்லி செய்யுறது பெருசு 


இல்ல, தகான்‌ பண்ணனும்ல. 

தச்சு செய்வது - கட்டிடம்‌ கட்டத்‌ தொடங்கும்‌ போது மனையில்‌ தச்சர்‌ செய்யும்‌ 
வழிபாடு 

தடவை - முறை (௪.கா) போன தடவை வந்தப்ப பார்க்க முடியல. 

தடுக்கு - சாப்பிட அமரும்‌ சதுர வடிவ ஓலைப்பாய்‌ 

தடுமன்‌ - ஜலதோசம்‌ 

தட்டு வண்டி - பந்தய வண்டி, தட்டு ரிக்ஷா 

தட்டுக்கெட்டவன்‌/ள்‌ - ஒழுக்கமில்லாதவன்/ள்‌ 


தட்டுக்கேட்டு - சீர்கெட்டு தன்நிலை தாழ்ந்து போதல்‌ (௪.கா) அப்பன்‌ 
செய்கையால தட்டுகெட்டு போன குடும்பம்‌, பயலுக தலையெடுத்து 


காப்பாத்திட்டானுக. 
தட்டுவாணி - நடத்தைக்‌ கெட்டவள்‌ 


தண்டாம = தனியாக, தொடர்பற்று (எ.கா) நான்பாட்டுக்கு தண்டாம 


குடியிருக்கேன்‌. 
தண்டு - கீரைத்தண்டு, ஆணுறுப்பு 


தண்ணிக்‌ குழம்பு - இரசத்தை ஒத்த நீர்மையானக்‌ குழம்பு (௪.௧) 
வெயில்நேரம்‌ தண்ணிக்குழம்பா வை. 


தண்ணிவண்டி - குடிநீர்‌ கொணரும்‌ வண்டி, போதை தெளியத்தெளியக்‌ 


குடிப்பவன்‌. 
தத்துவாமடை - வயலில்‌ மிகுதியான நீரை வெளியேற்றும்‌ மடை 


தப்பிலிச்சிறுக்கி - ஒழுக்கமில்லாதவள்‌ 


தப்பிலித்தனம்‌ - அற்பத்தனம்‌/கேவலமான புத்தி 

தப்பிலிப்பய - கேவலமானவன்‌/ஒழுக்கமில்லாதவன்‌ 

தலைக்கட்டு - குடும்பங்களின்‌ எண்ணிக்கை (௪.கா) தலக்கட்டு பெருத்த ஊரு. 
தலையத்‌ தடவுதல்‌ - வஞ்சித்துக்‌ கெடுத்தல்‌ 


தலையில்‌ மொளகாய்‌ அரைத்தல்‌ - எளிதில்‌ ஏமாற்றுதல்‌, தன்‌ வேலையைப்‌ 
பிறரைப்‌ பயன்படுத்திச்‌ செய்தல்‌ (எ.கா) இவரு வெளுத்ததெல்லாம்‌ பாலுன்னு 
நெனக்கிறதாலதான்‌ தலையில மொளகா அரச்சுடுறானுக. 


தவறிப்போதல்‌ = இறந்துபோதல்‌ (௪.கா) தாத்தா தவறிப்போயி நாலு 
வருசமாச்சு. 


தளிகை = இறைவனுக்குச்‌ சமர்ப்பிக்கும்‌ உணவு (௪.௧) புரட்டாசிக்‌ 


கடைசிச்சனி தளிகை போடுறோம்‌ சாப்பிட வாங்க. 
தள்ளிவைப்பது - சமூகத்தை விட்டு விலக்கி வைப்பது 
தன்மையான ஆள்‌ - பண்பாடுள்ள மென்மையான ஆள்‌ 


தன்னக்‌ கட்டுதல்‌ - சமாளித்தல்‌, சம்மதிக்க வைத்தல்‌ (௪.கா) மாமன்காரன 


தன்னக்கட்டிட்டா பொண்ணு அடஞ்சிரும்‌. 


தன்னப்போணி = தன்னை மட்டும்‌ பேணும்‌ சுயநலம்‌ (எ.கா) அவன்‌ 


தன்னப்போணியா இருக்கான்‌, யாருக்கும்‌ ஒதவ மாட்டான்‌. 

தாம்பாளம்‌ - அகன்ற தட்டு 

தாய பிள்ளைக - ஒன்றுக்குள்‌ ஒன்றான உறவு 

தாயோலி/தாய்லி - வசைச்சொல்‌ (தாயைப்‌ புணர்பவன்‌ எனப்‌ பொருள்‌) 


தாய்மனை - வீட்டின்‌/கட்டிடத்தின்‌ முதன்மைப்‌ பகுதி 


தாலி வாங்குதல்‌ - கணவனின்‌ இறப்பிற்குபின்‌ மனைவி தாலி களையும்‌ 
நிகழ்வு 
தாவா - பிரச்சனை/வழக்கு 


தாவு - பள்ளமான இடம்‌ (எ.கா) தாவுல எடம்‌ வாங்காத, வீடு கட்டுனா தண்ணி 
புடிக்கும்‌. 
தாழங்காய்‌ - விவரம்‌ புரியாதவன்‌/ள்‌ (௪.கா) ஆம்பள தாழங்காயா இருக்கான்‌, 


பொம்பள கெடந்து குடும்பத்த சமாளிக்கிறா. 


தானாப்படியா - அதிகமாக, மிகையாக, தன்நோக்கில்‌ (௪.கா) தானாப்படியா 


செலவு செய்யாதே. 
திட்டம்‌ - வேண்டிய அளவு 
திட்டாந்தரம்‌ - அளவு, அபாண்டம்‌, அநியாயம்‌ 


திண்டு - அமரும்‌ பொருட்டு கட்டப்பட்டத்‌ திண்ணை, சாய்ந்து கொள்ளும்‌ 


உருளை 


திமிகக்கட்டை - கட்டிட வேலையில்‌ தரையை இடித்துச்‌ சமனாக்கும்‌ கருவி, 


மரக்கம்பில்‌ இரும்பு பாதம்‌/மரக்கட்டை சொருகி இருக்கும்‌ 

திரக்குக்கறி - கெட்டியாக மசாலாவுடன்‌ வைக்கும்‌ கறி 

திரக்குக்குழம்பு - கெட்டிக்குழம்பு. 

திருகுதாளம்‌ - ஏமாற்றுதல்‌ 

திருகை - தானியம்‌ அரைக்க/உடைக்க உதவும்‌ கல்லால்‌ ஆன கருவி 
திருப்புளி - திருகி அணியை முடுக்க, கழட்ட தச்சர்‌ பயன்படுத்தும்‌ கருவி 
திருப்பூட்டுதல்‌ - மங்கலநூலை மணமகன்‌ மணமகளுக்கு அணிவித்தல்‌ 


திருவனந்தல்‌ - ஆலயத்தின்‌ அதிகாலை வழிபாடு 


திருவாச்சி - கடவுள்‌ சிலையின்பின்‌ சிங்க வாயுடன்‌ உள்ள வேலைப்பாடு 
தினுசு - வகை (௪.கா) தினுசு தினுசா (பு) பொடவை கட்டுறா. 

தீபக்கால்‌ - தீபம்‌ காட்டப்‌ பயன்படும்‌ கருவி 

தீமித்தல்‌ - கோவில்‌ திருவிழாவில்‌ தீக்குழியில்‌ இறங்குதல்‌. 

தீர்த்தங்குடித்தல்‌ - முதல்‌ கருவுற்ற பெண்‌ உறவினர்‌ தரும்‌ தீர்த்தம்‌ குடித்தல்‌ 
தீர்த்தங்கொடுத்தல்‌ - முதல்‌ கருவுற்ற பெண்ணுக்கு நடத்தும்‌ சடங்கு 
தீர்த்துவிடுதல்‌ - கடனை அடைத்தல்‌, உறவை முறித்தல்‌, மணமுறிவு 
ஏற்படுத்தல்‌. 

துப்பட்டி - உடலை மறைத்து முக்காடிடும்‌ சேலை 


துப்பு - சாமர்த்தியம்‌, இரகசிய தகவல்‌ (எ.கா) சாம்பாதிக்க துப்பு இல்ல, 
பொண்டாட்டிய திட்டுற (திறமை). கொள்ளை போனுச்சேதுப்பு எதுவும்‌ 
கெடச்சுதா (இரகசிய தகவல்‌). 


துப்புகெட்டவன்‌/ள்‌ - திறமையில்லாதவன்‌/ள்‌, வழியற்றவன்‌/ள்‌ 
தும்பு - பனைமட்டையின்‌ நார்‌ 


துரட்டி - நீண்டகம்பில்‌ வளைந்த கொக்கி போன்ற உலோகக்‌ கருவி 


இணைக்கப்பட்ட கருவி 
துரட்டி வில்லங்கம்‌ - எளிதில்‌ தீர்க்க முடியாத பிரச்சனை 
துறுவியாச்சு - அனைத்து பகுதியிலும்‌ தேடியாச்சு 


தூக்குக்குண்டு - சுவர்‌ செங்குத்தாக நேராக உள்ளதா எனக்‌ கண்டறியப்‌ 


பயன்படும்‌ கொத்தரின்‌ கருவி. 
தூக்குச்சட்டி - தூக்கிச்செல்ல ஏதுவாக காது வளையமுள்ள சட்டி 


தூபக்கால்‌ - சாம்பிராணி போடப்‌ பயன்படக்கூடிய கருவி 


தூப்பாக்கட்டை - தூப்பாக்குழி வழியாக பாம்பு போன்றவை உள்ளே 


வராதிருக்கச்‌ சொருகி அடைக்கும்‌ கட்டை 


தூப்பாக்குழி - கழிவு நீர்‌, மழைநீர்‌ வெளியேறும்‌ வழி 


தெகிட்டு - தகராறு, பொருந்தாமை, மிகைப்படுதல்‌ (எ.கா) தெகிட்டச்‌ 


சாப்பிடாம, கொறைச்சு சாப்பிடு. 

தெங்கனம்‌ - முட்டாள்‌ (௪.கா) அவன்‌ கெடக்கான்‌ தெங்கனப்பயல்‌ 
தேங்காய்ச்‌ சில்‌ - தேங்காயில்‌ கீறப்பட்ட சிறு துண்டு 
தேங்காய்ப்பூதுண்டு - மென்மையான துண்டு (டர்க்கி டவல்‌) 


தேடுபாடு இல்லாத - கவனிக்காத, அனாமத்தான (எ.கா) தேடுபாடு இல்லாத 
சொத்து. 


தேரடி - தேர்‌ நிறுத்துமிடம்‌ 


தேரடி பார்த்தல்‌ - தேர்‌ நிலைநின்ற நடு இரவில்‌ மிகமிக வேகமாகச்‌ 
சுவாமியை தேர்ச்‌ சென்ற பாதையில்‌ தூக்கிக்கொண்டு ஓடிவருதல்‌. 


தேவலை - பரவாயில்லை (௪.கா) சந்தையில்‌ தக்காளி வெல தேவலை. 
தேறும்‌ - தேர்ச்சி பெறும்‌ 


தொக்கடி = குறைந்த விலையில்‌ வாங்குவது (எகா) தொக்கடியா 


வாங்கிப்போட்ட எடம்‌, குழி லட்சத்தை தாண்டிடுச்சு. 

தொக்கு - மாங்காய்‌ தொக்கு, இளக்காரம்‌ (௪.கா) வெரட்டுற நாய்க்கு ஓடுற நாய்‌ 
தொக்கு. 

தொங்கல்‌ - கடைசியாக (தாயகம்‌ திரும்பிய தமிழர்‌ வழக்கு) 


தொங்குதல்‌ - பிறரை எதிர்பார்த்திருக்கும்‌ நிலை (எ.கா) கையில நாலு காசு 
இருந்தா அடுத்தாள தொங்க வேண்டாம்‌. 


தொடிசு - தொடர்பு 
தொடுப்பு - வப்பாட்டி, உடன்‌ வருபவன்‌. 


தொண்ணாந்து கெடப்பது - பேராசையுடன்‌ முயற்சி இன்றி காத்திருப்பது 
(எ.கா) தொண்ணாந்து கெடந்தா போதுமா? நாலு பேரமாதிரி ஒழைக்கணும்‌. 


தொப்புத்தொப்புன்னு - மிகுதியாக நனைதல்‌ 
தொழிஉழவு - சேற்றில்‌ உழுதல்‌ (எ.கா) நாளைக்கு தொழி உழவு உழனும்‌. 
தொழுமாடு - பயனற்ற வீணன்‌ 


தொறு தொறுன்னு - மழைவிடாது பெய்தல்‌, சேறும்‌ சகதியுமாக கிடத்தல்‌, 
கோபத்தில்‌ முனகல்‌ 


தோண்டி - நீர்‌ பிடிக்கும்‌ சிறுகுடம்‌ (எ.கா) எம்மக தண்ணி தூக்க தோண்டி 


வாங்கினேன்‌. 


தோது - வசதி, சரியாக, வாய்ப்பு, தக்கத்‌ தருணம்‌ (௪.கா) ஆயிரம்‌ ரூபா 
கேக்குறான்‌ தோது இல்லயே (வாய்ப்பு, தோதா பிடிச்சுக்க மாட்டிடுறேன்‌ 
(சரியாக, நல்ல தோதான எடம்‌, சம்மந்தம்‌ முடிச்சிடு (வசதி), தோதுபடும்போது 
சொல்றேன்‌ (தக்க தருணம்‌). 


தோதுபோல - இயல்புக்கு ஏற்றாற்போல்‌ 

தோதுமாது - தருணம்‌ பார்த்து, வசதி பார்த்து 

தோலிருக்க சுளை முழுங்கி - சுவடு தெரியாமல்‌ திருடுதல்‌ 

நக்கி ஆவிடை/ஆவுடை - பெண்ணுறுப்பை நக்குபவன்‌ என்ற பொருளில்‌ 
திட்டுதல்‌ 

நசல்‌ பிடித்தவன்‌ - தொந்தரவு கொடுப்பவன்‌ 


நசுநசுன்னு - தொடர்ச்சியாய்‌ மழை பெய்தல்‌ 


நஞ்சபய - கஞ்சன்‌, தரமில்லாதவன்‌ 


நடப்பு - வழக்கம்‌, நடைமுறைப்‌ பழக்கம்‌ (௪.கா) பழச எல்லாம்‌ பேசாத, நடப்புல 


என்ன இருக்கோ அதப்பேசு. 

நடப்பு வட்டி - நடைமுறை வட்டி 

நடுப்பத்தி - வீட்டின்‌ மையப்பகுதி 

நடை சாற்றுதல்‌ - கோவிலை மூடுதல்‌ 

நடைதிறப்பு - கோவில்‌ திறந்திருத்தல்‌ 

நடையன்‌ - செருப்பு 

நட்டம - நேராக/செங்குத்தாக (௪.கா) நட்டம நிப்பாட்டி வை. 


நட்டாமுட்டி - நிலையற்றவன்‌ (௪.கா) நட்டாமுட்டி பயலுகளுக்குப்‌ பணத்தக்‌ 
கொடுத்துட்டு தொங்குறான்‌. 


நமச்சல்‌ - உடல்‌ எரிச்சல்‌/அரிப்பு (எ.கா) ஒடம்பெல்லாம்‌ நமச்சலா இருக்கு. 
நமத்துப்‌ போதல்‌ - ஈரக்காற்றால்‌ பதபதத்தல்‌ 

நமுக்கிறான்‌ - நச்சரிக்கிறான்‌ 

நரகல்‌ - மனித மலம்‌ 

நருவிசா இல்லை - ஏதுமில்லை, சிறிதுகூட இல்லை. 

நருவிசா துடைச்சிட்டான்‌ - அனைத்துச்‌ சொத்துகளையும்‌ அழித்துவிட்டான்‌ 
நருவிசு - சரியாக, கச்சிதமாக 


நலியாமல்‌ = ஓசைப்படாமல்‌, தெரியாமல்‌ (எ.கா) நலியாம அள்ளிட்டுப்‌ 


போயிட்டா. 


நல்ல மழை - உழவு மழை 


நல்லது - நல்லபாம்பை இரவில்‌ குறிப்பிடும்‌ மங்கலச்‌ சொல்‌ 
நல்லா வைத்தல்‌ - விளக்கை அணைத்தல்‌ (மங்கலச்‌ சொல்‌) 


நறுக்குன்னு - கறாராக (௪.கா) வளவளன்னு பேசாம நறுக்குன்னு நாலுவார்த்த 
கேளு. 


நாக்கை பிடுங்குறாப்புல - கேவலமாக/மட்டமாக 
நாக்ளாம்‌ பூச்சி - குடற்புழு 

நாண்ட்டுகிட்டு - தூக்கிட்டு கொண்டு 

நாதாங்கி - தாழ்ப்பாளின்‌ இயங்கு பகுதி 

நாதி - சுற்றம்‌ 

நாமர்தாப்பயல்‌ - அயோக்கியன்‌ 

நாய்ப்‌ பிழைப்பு - கேவலமான பிழைப்பு 


நாறிப்போச்சு - கெட்டுவிட்டது, சிரமமாகிவிட்டது, கெட்ட நாற்றம்‌. (எ.கா) 
மழைபெய்யாம பிழைப்பு நாறிப்போச்சு, நாய்செத்து நாறிக்கெடக்கு. 


நிப்பாட்டு - நிறுத்து 


நிமிட்டாம்பழம்‌ - தொடை(அகன்னத்தில்‌ இருவிரலால்‌ நிமிட்டிச்‌ சிவக்க 
வைத்தல்‌ (பழம்‌ சிவப்பானது, நிமிட்டிச்‌ சிவந்ததால்‌ நிமிட்டாம்‌ பழம்‌) 


நிலக்கடலை - வேர்க்கடலை. 


நிலந்தெளிய - அதிகாலை (எ.கா) நெலந்தெளிய பொறப்பட்டு வர்றேன்னு 
சொல்லு. 


நிலவண்டை - நிலவு வெளிச்சமுள்ள நேரம்‌ 


நிலாக்‌ காலம்‌ - வளர்பிறைக்‌ காலம்‌ 


நிலுவை - பாக்கித்‌ தொகை 


நீக்குப்போக்கு - சூழ்நிலைக்கு ஏற்ப ஒத்துப்போவது (௪.கா) நீக்குப்போக்கா 
பேசத்‌ தெரியனும்‌. 


நீட்டாய்‌ இருத்தல்‌ - தூய்மையாய்‌ இருத்தல்‌ (எ.கா) வெளியில கெளம்புற நீட்டா 


இருக்க வேண்டாமா. 

நீராகாரம்‌ - சோற்றில்‌ நீர்‌ ஊற்றி மறுநாள்‌ பருகும்‌ தண்ணீர்‌ 
நீர்க்கடுப்பு - வலியுடன்‌ சிறுநீர்‌ வெளியேறுவது 

நீர்மாலை - பிணம்‌ குளிப்பாட்ட நீர்‌ எடுத்து வருதல்‌ 

நூத்தல்‌ - அணைத்தல்‌ (௪.கா) நெருப்புல தண்ணியை ஊத்தி நூத்துடு. 
நூலாம்படை - சிலந்தி வலை/ஒட்டடை 


நெஞ்சுக்‌ கரித்தல்‌ - தொண்டைக்குக்‌ கீழ்ப்பகுதியில்‌ உப்புக்‌ கரிப்பதாக 


உணர்தல்‌ 

நெட்டி முறித்தல்‌ - சோம்பல்‌ முறித்தல்‌ 

நெருடலாக - சந்தேகமாக (௪.கா) வசியம்‌ வச்சிருப்பாங்களோனு நெருடலா 
ஒருக்கு. 

நெளி - வளைவு, வளைவான அமைப்பு 

நெளிதல்‌ - வளைந்து வளைந்து செல்லுதல்‌ 

நெளிவுசுளிவு - அனுசரித்து போகும்‌ போக்கு வளைந்து கொடுத்த 

நெறி - நண்டின்‌ ஒரு பகுதி 

நெறு நெறுன்னு - தொடுகையில்‌ குருணைபோன்று இருத்தல்‌ 


நேர்சீர்‌ - ஒற்றுமை, ஒழுங்கு (எ.கா) இப்படியே போனா எப்படி? ஒக்காந்து பேசி 


நேர்சீர்‌ பண்ண வேண்டாமா? 


நைநைன்னு - தொடர்ச்சியாக/இடைவிடாமல்‌, சலிப்பைத்‌ தருவது (எ.கா) 
காலைலலேர்ந்து நைநைன்னு மழை பெஞ்சுகிட்டே இருக்கு. 


நைபடுதல்‌ - சிரமப்படுதல்‌ (எ.கா) வீட்டுவேலை கடைவேலன்னு ஓய்வு 
ஒழிச்சலில்லாம நைபடுற. 


நொக்கா - உன்‌ அக்கா 

நொங்குதல்‌ - அதிகமாக அடித்தல்‌/ உண்ணல்‌ 

நொடங்குதல்‌ - சோர்வடைதல்‌, கால்மடக்கிப்‌ படுத்தல்‌ 

நொடிப்பு - தாழ்வு (௪.கா) கடன்‌ கொடுத்து நொடிச்சுப்‌ போயிட்டான்‌. 

நொட்டு - தர மறுத்தல்‌ (ஏளனச்சொல்‌) 

நொண்ணன்‌ - உன்‌ அண்ணன்‌ 

நொந்துபோதல்‌ - மனம்‌ சோர்வடைதல்‌, சோறு கெடுதல்‌ 

நொப்பா - உன்‌ அப்பா 

நொம்பி - உன்‌ தம்பி 

நொம்புதல்‌/நொக்குதல்‌ - அதிகமாக அடித்தல்‌ (௪.கா) திருட்டுப்பயல நொம்பி 
எடுத்துட்டாங்க. 

நொம்மா - உன்‌ அம்மா 

நொய்‌ - குருணையைவிட சிறிய துகள்‌ (எ.கா) நொய்ய போட்டுக்‌ கஞ்சி வை. 
நொள்ளக்கண்‌ - மாறுகண்‌ 

நொள்ளை/நொண்டை - குறைகூறல்‌, குறைபாடு 


நோட்டம்‌ - கவனித்தல்‌, உளவு பார்த்தல்‌ (எ.கா) பகல்ல நோட்டம்‌ விட்டுட்டு 
ராத்திரியில லாவிடுறானுக. 


நோத்தா - உன்‌ தாய்‌ (௪.கா) நோத்தா கூப்புடுறா போடா. 

பக்கிகள்‌ - வசைச்சொல்‌ (குறும்பு செய்யும்‌ குழந்தைகளை திட்டுதல்‌) 
பங்காளி - தந்தைவழி ஆண்‌ உறவுகள்‌ 

பங்காளி பகுத்தாளி - சுற்றத்தார்‌ 

பங்கி - அழகற்று இருத்தல்‌ 

பசப்புதல்‌ - காரியம்‌ நிறைவேற்றும்‌ பொருட்டு பேசுதல்‌, தெரியாதது போல்‌ 
நடித்தல்‌ 

பச்சைக்‌ குத்துதல்‌ - உடலில்‌ பச்சைக்‌ குத்துதல்‌, இறப்புச்‌ சடங்கில்‌ பச்சை 
நெல்‌ குத்துதல்‌ 

படப்பு - வைக்கோல்போர்‌, வேலி (௪.கா) வைக்க படப்புல சொரைக்கொடிய 


ஏத்திவிடு, ஆடு, மாடு, நொழையாம வீட்டச்சுத்தி படப்பு கட்டி வை. 

படல்‌ - முள்ளால்‌ தட்டிபோல்‌ கட்டிவைக்கும்‌ வேலி 

படிச்சட்டம்‌ - வீதியுலாவில்‌ சுவாமி விக்ரகம்‌ வைக்கப்‌ பயன்படும்‌ சட்டகம்‌ 
படிமானம்‌ - சமமாக, கீழ்ப்படிதல்‌, கட்டுக்குள்‌ இருத்தல்‌ 

படுதா - மூடப்‌ பயன்படும்‌ பெரிய சமுக்காளம்‌ 


படுத்தடி - மலிவாக விலை கேட்டல்‌ (எகா) சந்தையில மாட்ட படுத்தடியா 
கேக்குறான்‌, திருப்பி ஒட்டியாந்துட்டேன்‌. 


படுமுடிச்சு - அவிழ்க்கக்‌ கடினமான முடிச்சு 


பட்டச்சோறு = அறந்தாங்கி வீரமாகாளியம்மன்‌ கோவில்‌ திருவிழாவில்‌ 
ஊழியம்‌ செய்பவருக்கு கொடுக்கப்படும்‌ சோறு. 


பட்டப்பகல்‌ - நண்பகல்‌ 


பட்டம்‌ - வானில்‌ பறக்கவிடும்‌ காற்றாடி 


பட்டுகிடப்பாய்‌/ன்‌ - வசைச்சொல்‌, மரம்‌ படுவதைப்போல்‌ மனிதன்‌ இறக்க 
நினைப்பது 

பட்டை கழடுதல்‌ - அதிகமான வேலையால்‌ ஏற்படும்‌ சோர்வு 

பண்டமில்லை - விஷயமில்லை. 

பண்ணுதல்‌ - செய்தல்‌ (எ.கா) தீபாவளிக்கு அதிரசம்‌, முறுக்கு பண்ணினேன்‌. 
பதத்துவிட்டது - காற்றின்‌ ஈரத்தால்‌ பொருள்‌ நமத்தல்‌ 

பதவிசு - அமைதியாக (எ.கா) புள்ள சேட்ட பண்ணாம பதவிசா இருக்கான்‌. 
பதனமா - நிதானம்‌, மெதுவாக 

பத்தாது - போதாது 

பத்தி - நீளமானச்‌ செவ்வக அறை (எகா) பத்தியில சமுக்காளத்தை விரி, 
உட்காரட்டும்‌. 

பத்திரித்தல்‌ - அடித்தளம்‌ தோண்ட நூலால்‌ அளவிட்டுக்‌ கட்டுதல்‌ 

பத்துதல்‌ - விரட்டுதல்‌, ஒட்டுதல்‌ 

பத்தை - புதர்ச்‌ செடிகள்‌ 


பந்தல்‌ = சாவு வீட்டில்‌ போடப்படும்‌ கீற்றுக்கொட்டகை (முன்கீற்று 


மடிப்பதில்லை) 

பந்தா - அலம்பல்‌ 

பந்தி - உணவு உண்ண வரிசையாய்‌ அமர்தல்‌ 
பந்திக்கட்டு - உணவு பரிமாறும்‌ இடம்‌ 

பந்திப்பாய்‌ - பந்தியில்‌ அமர விரிக்கப்படும்‌ நீளமான பாய்‌ 


பப்பாத்தியாக்கல்‌ - இருசமக்‌ கூறாக்குதல்‌ 


பம்முதல்‌ - பயந்து நிற்றல்‌ (௪.கா) வாய்கிழியப்‌ பேசுனான்‌, கூட்டத்தப்‌ 


பார்த்தவுடன பம்மிட்டான்‌. 


பரங்கிக்காய்‌ - சர்க்கரைப்‌ பூசணி (பீரங்கி வைத்திருந்த ஆங்கிலேயர்‌ 


பரங்கியர்‌ எனப்பட்டனர்‌. அவர்கள்‌ கொண்டுவந்த காய்‌ பரங்கிக்காய்‌ ஆனது.) 


பரிஞ்சுட்டான்‌ = வேகமாகப்‌ போய்விட்டான்‌ (பரி-குதிறை 
மாணிக்கவாசகப்பெருமானுக்காக சிவபெருமான்‌ நரியைப்‌ பரியாக்கியது 
இப்பகுதியில்தான்‌ (திருவிளையாடல்‌ புராணம்‌). எனவே குதிரைபோல்‌ 


விரைந்து சென்றுவிட்டான்‌ என்பதை பரிஞ்சுட்டான்‌ என்பர்‌. 


பலுகுதல்‌ - பெருகுதல்‌ (எ.கா) ரெண்டு வெள்ளாடுதான்‌ வாங்குனா, எவ்வளவு 
பலுகிருச்சி பாரு. 


பவிசு - பெருமை, கெளரவம்‌, மதிப்பு 
பனங்கை - பனைமரத்தில்‌ செதுக்கிய நீளச்சட்டம்‌ 
பாக்கி சாக்கி - கடன்‌ பாக்கி, மீதம்‌ 


பாக்கு வைத்தல்‌ - சல்லிக்கட்டு, பந்தய மாடு, கரகாட்டக்காரர்கள்‌, நாடக 


நடிகர்களை நிகழ்ச்சிக்காக வெற்றிலை பாக்கு வைத்து ஊரார்‌ அழைத்தல்‌. 
பாச்சோறு - பால்சோறு (பால்‌, வெல்லம்‌ இட்டுப்‌ பொங்குவது) 

பாடாவதி - மோசமானது (௪.கா) அவன்‌ ஒரு சர்வ பாடாவதி பய. 

பாடையில்‌ போக - வசைச்சொல்‌ - இறக்கும்படி சபித்தல்‌ 

பாட்டம்‌ பாட்டமா - பகுதி பகுதியாக (எ.கா) மழை பாட்டம்‌ பாட்டாமா கொட்டுது. 
பாட்டம்‌ மழை - போதுமான மழை 

பாட்டய்யா - தாத்தா பாட்டியின்‌ அப்பா 


பாட்டு வாங்காதே - திட்டு வாங்காதே 


பாண்டல்‌ = அசுத்தம்‌, அழுக்கு, கீழ்த்தரம்‌ (எகா பாண்டபய 


குளிக்கமாட்டங்கிறான்‌. 
பாதகத்தி - மோசம்‌ செய்பவள்‌ 


பாதாளக்கரண்டி - கிணற்றில்‌ விழுந்த வாளியை எடுக்கப்‌ பயன்படும்‌ 


இரும்புக்‌ கொக்கிகளின்‌ தொகுப்பு 

பாப்பாத்தி - வண்ணத்துப்பூச்சி 

பாய்‌ சுருட்டுவது - பிணம்‌ கிடத்தப்பட்ட பாயைச்‌ சுருட்டி வீசுதல்‌ 
பார்‌ - நிலத்தினுள்‌ உள்ள பாறையடுக்கு 

பால்‌ கொழுக்கட்டை - தித்திப்பான சிற்றுண்டி 


பால்‌ பிடித்தல்‌ - நெற்கதிரில்‌ மணி வைத்தல்‌ (௪.கா) கருது நல்லா 
பால்பிடிச்சுருக்கு, ஒரு தண்ணி நிப்பாட்டுனா போதும்‌. 


பால்‌ பீச்சுதல்‌ - பால்‌ கறத்தல்‌ 
பாவிவறப்பான்‌ - வசைச்சொல்‌ (பாவிப்பயல்‌) 


பாவுதல்‌ - நாற்று பெறுவதற்காக விதைகளை முளைக்க வைத்தல்‌. (எ.கா) 


கீரை பாவி இருக்கேன்‌, மிளகாய்‌ பாவ வேண்டும்‌. 


பிக்கல்‌ பிடுங்கல்‌ - தொல்லை, சிக்கல்‌, தொந்தரவு (எ.கா) பிக்கல்‌ பிடுங்கல்‌ 
இல்லாத குடும்பம்‌. 


பிசகு - தவறு 
பிசுகுதல்‌ - விலை குறைக்கச்‌ சொல்லி கெஞ்சுதல்‌ 


பிடிமானம்‌ = உறுதியளிப்பு, பிறருடைய பொருள்‌ தன்னிடமிருப்பது (எ.கா) 
பிடிமானம்‌ இல்லாம கடன்‌ கொடுக்காத, திரும்பி வராது. 


பித்தலாட்டம்‌ - ஏமாற்றுதல்‌ 


பிராக்கு - வேடிக்கை, கவனக்குறைவு 

பிருசுபிடி - வேண்டுமென்றே தயங்குதல்‌, மறுத்தல்‌, எளிதில்‌ உடன்படாமை 
(எ.கா) வந்த எடத்துல சாப்பிடச்‌ சொன்னா ரொம்பத்தான்‌ பிருசுபிடிக்கிற. 
பிளவை உடலில்‌ தோன்றும்‌ கட்டி 

பிள்ளைப்பேர்‌ பார்த்தல்‌ - மகப்பேற்றின்‌ போது உடனிருந்து உதவுதல்‌, பேறு 
என்பதன்‌ மரூஉ பேர்‌. 

பின்னீடு - பிற்காலத்தில்‌ 

பீத்தல்‌ - கிழிசல்‌ 

பீத்துதல்‌ - தற்பெருமை பேசுதல்‌ 

புடுக்கு - விரை, ஆணுறுப்பு (இதை டுபுக்கு: என ஓர்‌ எழுத்தை மாற்றி, 
திரைப்படமொன்றில்‌ நகைச்சுவை நடிகர்‌ பேசியுள்ளார்‌, மேலும்‌ "டுபுக்கு 
டுபுக்கு டுபுக்கு பண்ணாதே என திரையிசைப்பாடலில்‌ பெண்கள்‌ 
குழுவாலும்‌ பாடப்பட்டுள்ளது). 

புட்டமா - முகத்திற்குத்‌ தடவும்‌ வாசனைத்தூள்‌ (ரஅalcom Powder). இது 
சுண்ணாம்பில்‌ தயாரிக்கப்படுவதாகக்‌ கருதி முகத்திற்குப்‌ பயன்படுத்த 
மறுத்தனர்‌. குழந்தைகள்‌ மலம்‌ கழித்துக்‌ கழுவிய பிறகு, புட்டத்தில்‌ 
(குண்டியில்‌) உள்ள ஈரத்தை உறிஞ்சி முற்றிலுமாக நீக்க அப்பகுதியில்‌ 
பயன்படுத்தினர்‌. எனவே புட்டம்மாவு ஆனது. 

புணையல்‌ விடுதல்‌ - மாடுகளை இணைத்து கட்டி மிதிக்க வைத்து தானியம்‌ 
பிரித்தல்‌, பசுவை கருத்தரிக்க காளையிடம்‌ சேர்த்தல்‌ 

புதுமனைப்‌ புகுவிழா 


புரவி எடுப்பு - சுடுமண்‌ குதிரைச்‌ சிலைகளை ஐயனார்‌ கோவிலுக்கு எடுத்து 
வரும்‌ திருவிழா 


புள்ளி - சிட்டை (எ.கா) சாமானுக்கு புள்ளி போடுங்க. 

புற்றுவைக்க (வசைச்சொல்‌) அழிந்துபோக 

பூஞ்சிட்டு - பந்தயமாட்டில்‌ ஒருவகை 

பூட்டாங்கயிறு - மாட்டின்‌ நுகக்‌ கயிறு 

பூதிப்படியா - அபாண்டமாக பழி சுமத்துதல்‌ 

பூயிட்டான்‌ - போயிட்டான்‌ (அறந்தாங்கியின்‌ மேற்குப்‌ பகுதி வழக்கு) 
பெட்டகம்‌ - பாதுகாப்பான இரும்புப்பெட்டி 


பெரட்டு - ஏமாற்று வேலை, பொய்புரட்டு, திடீர்தேவைக்கு பணம்‌ ஏற்பாடு 


செய்தல்‌ 
பெருங்கொண்ட - பெரிய, பிரம்மாண்டமான (எ.கா) பெருங்கொண்டக்‌ 
குடும்பம்‌. 
பெருவருக்கை = அரைகுறையாக/பெருவெட்டாக அரைப்பது (௭.௧௭) 


அதிரசத்துக்கு பெருவருக்கையா அரைச்சுக்‌ கொடு. 

பேச்சுக்கு - உதாரணத்திற்கு 

பேச்சுவாக்கில்‌ - காற்றுவாக்கில்‌ வரும்‌ செய்தி 

பையப்பைய/பைய - மெதுவாக (எ.கா) முன்னாடி போ, நான்‌ பைய வர்றேன்‌. 
பொக்களம்‌ - கொப்புளம்‌ 

பொக்குனு - விரைவாக (எ.கா) பொக்குனு கடைக்குப்‌ போயிட்டு வா. 

பொச கெட்டவன்‌/ள்‌ - வெட்கமற்றவன்/ள்‌ 

பொடிச்சி - பெண்கள்‌ 


பொட்டல்‌ - திறந்தவெளி 


பொட்டு - சிறிது, திலகம்‌ 


பொட்டுகூட இல்லை - சிறிது கூட இல்லை (எ.கா) தண்ணி பொட்டுகூட 


இல்லாம செலவாயிடுச்சு. 

பொண்டுக - பெண்கள்‌ 

பொதுக்கை - குண்டான உடம்பு 

பொத்து - மூடு (வாயைப்‌ பொத்து) 

பொரிமாவு புழுங்கல்‌ - அரிசியை வறுத்துத்‌ திரிக்கும்‌ மாவு 

பொழி - எல்லை 

பொழிகல்‌ - எல்லைக்கல்‌ (எ.கா) பொழிகல்லுல சங்கிலிய பிடிச்சு அள. 
பொறணி - குறை சொல்வது (எ.கா) பொறணி பேசுறதே வேலயாப்‌ போச்சு. 
போக்கத்து - இலட்சியம்‌ இன்றி (௪.கா) போக்கத்த பயலுக்கூட சேராத. 
போக்கழிஞ்சு - தாழ்வான நிலையடைந்து 

போக்கு வண்டி - வழியில்‌ செல்லும்‌ வண்டி 


போட்டுக்‌ கொடுத்தல்‌ - கோள்‌ சொல்லுதல்‌ (எ.கா) வாடா,ஜயாகிட்ட போட்டுக்‌ 


கொடுக்கிறேன்‌ 
போணி/போகணி - குவளை 


போதும்‌ பொண்ணு - பெண்‌ குழந்தையின்‌ பெயர்‌ (தொடர்ந்து பெண்‌ 
குழந்தைகளாகப்‌ பிறந்தால்‌ கடைசிக்‌ குழந்தைக்கு இப்பெயரை வைத்தால்‌, 
அடுத்ததாக ஆண்‌ குழந்தை பிறக்கும்‌ என்ற நம்பிக்கை உள்ளது). 

மகிற - தளும்புதல்‌ (௪.கா) மகிற மகிற பாலை ஊத்தாத. 


மக்கர்‌ - பழுது (௪.கா) வண்டி மக்கர்‌ ஆயிருச்சு. 


மக்கு வைத்து - ஏமாற்றுவது 
மசண்டை - அதிகாலைப்‌ பொழுது, இருட்டுகிற பொழுது 


மசமசன்னு = சோம்பேறியாக, விரைவின்றி (எ.கா) மசமசன்னு நிக்காம, 


வேலயப்பாரு நேரமாகுது. 
மடச்சாம்பிராணி - முட்டாள்‌ 


மடித்து உழுதல்‌ - உளுந்து, கொழுஞ்சி செடிகள்‌ மக்கும்படியாக வயலில்‌ 
மடக்கி உழுதல்‌ 


மட்டக்காவணம்‌ - மேற்கரை சமதளமாகப்‌ போடப்படும்‌ கொட்டகை 


மட்டாத்தி விடுதல்‌ - குவியலாக உள்ளதை மட்டமாக விரித்து விடுதல்‌ (எ.கா) 


சோத்தை கும்பலாக்‌ கொட்டாம மட்டாத்தி விடுப்பா. 


மட்டுப்படுதல்‌ - விளங்கிக்கொள்ளுதல்‌, நினைவு கூர்தல்‌ (௭௧) தம்பி யாரு? 


வயசானதால மட்டுப்படல. 

மணவறைப்பாய்‌ - மணமக்கள்‌ அமரும்‌ பாய்‌ 
மணை - மணமக்கள்‌ அமரும்‌ மேடை 
மண்டகப்படி - திருவிழாவின்‌ நாள்‌ 


மதமதப்பு - செழிப்பு, சோர்வு (அழுக்கை) (எ.கா) இப்ப கொஞ்சம்‌ மதமதப்புல 
இருக்காக நம்மள ஏறெடுக்கமாட்டான்‌ (செழிப்பு), ஒடம்பு மதமதன்னு இருக்கு 
(சோர்வு). 


மம்மக்க தாழி - முதுமக்கள்‌ தாழி (மாட்டிற்கு கழுநீர்‌ வைத்துப்‌ பயன்படுத்தினர்‌) 
மரவை - மரத்தாலான கனமற்ற சிவப்புத்‌ தட்டு 
மருக்கோளி - கிறுக்கு, அசடு 


மல்லாத்து - செங்குத்தானதை கிடைமட்டமாக்கு 


மல்லுக்கட்டு - சமாளித்தல்‌, சண்டையிடுதல்‌ 


மழுப்புதல்‌ - நேரடியாய்‌ இல்லை எனக்‌ கூறாது வேறுகூறி மறுத்தல்‌ (௪.கா) 


கைமாத்தா பணம்‌ கேட்டா மழுப்புறா. 
மறுகால்‌ - வடிகால்‌ 
மறுவாட்டி - மறுமுறை 


மனமனராசி = இருதரப்பும்‌ சமாதானமாய்‌ ஒத்துப்போதல்‌ (௭.கா) 


மனமனராசியா போயிட்டாங்க பிரச்சனை முடிஞ்சிடுச்சு. 

மா - 100குழி கொண்ட நிலம்‌, மாமரம்‌ 

மாடக்குழி - விளக்கு வைக்க சுவரில்‌ உள்ள குழிவானப்‌ பகுதி 

மாந்தசீகு - மாவிலை வாசனை வரும்‌ புல்வகை (மூலிகை) மாந்தத்திற்கு 
சிறந்த மருந்து 

மாந்தம்‌ - குழந்தைகளின்‌ வயிற்றுப்போக்கு 

மாபோகி மலைபோகி - பெரும்சூரன்‌, சூழ்ச்சிக்காரன்‌ 

மாமிக்கூரை - மணப்பெண்ணின்‌ தாய்க்கு மணமகன்‌ அளிக்கும்‌ புடவை 
மாம்பூவாசனை - பட்டும்படாமலும்‌, தெரிந்தும்‌ தெரியாதது போல்‌ இருத்தல்‌ 


மாற்று விரிப்பு - இறப்புச்சடங்கில்‌ நீர்மாலை எடுத்து வருபவருக்கு மேலே 
பிடிக்கும்‌ வேட்டி 


மாற்றுக்‌ கட்டுவது - சுபநிகழ்ச்சிகளில்‌ பந்தலின்‌ உட்புறம்‌ கீற்றை மறைத்துக்‌ 


கட்டப்படும்‌ வேட்டி 


மானாங்கண்ணி = தான்தோன்றித்தனமாக (௪கா) மானாங்கண்ணியா 


பேசாமா, பொறுப்பா பேசு. 


மானாமகன்‌ள்‌ - ஆசாரிகள்‌ இசுலாமானவர்களை அழைக்கும்‌ சொல்‌ 


மானாவாரி = மழையை நம்பி விளைவிக்கும்‌ பூமி (எ.கா) ஆத்துப்பாசனம்‌ 


இல்ல மானாவாரிதான்‌. 


மிஞ்சி - மணமான பெண்கள்‌ காலில்‌ பெருவிரலுக்கு அடுத்த விரலில்‌ 
அணியும்‌ ஓசை தராத வெள்ளி வளையம்‌ 


மிஞ்சிவிட்டது - மீதப்பட்டது 

மிண்டன்‌ - வீரன்‌/மிண்ட அய்யனார்‌ 

மிதப்பு - வெண்ணெய்‌, தாராளமான பணவசதி 

மிதியடி - காலணி, செருப்பு, நடைவிரிப்பு கம்பளம்‌, முன்வாசல்‌ விரிப்பு 
முகம்‌ கொடுக்கல - சரிவர பேசாதது/மதிக்காதது 

முக்கம்‌ - தெருமுக்கம்‌, வளைவாய்‌ திரும்பும்‌ பாதை 
முக்காலி - மூன்றுகாலுடைய மர இருக்கை 

முக்கு - மூலை 

முடிச்சவிக்கி - திருடுபவன்‌ 

முடுகல்‌ - முட்டுச்சந்து 

முடுக்கு - முட்டுச்சந்து, குறுகிய இடைவெளி, தெரு மூலை 
முடை - தட்டுப்பாடு, பண வறட்சி 

முடைதல்‌ - கூடை பின்னுதல்‌ (முடைதல்‌) 

முண்டாம இருத்தல்‌ - அசையாது இருத்தல்‌ 


முண்டாம இருந்தேன்‌ - தன்வேலையைப்‌ பார்த்துக்கொண்டிருத்தல்‌/பிறர்‌ 
செயலில்‌ ஈடுபடாது ஒதுங்கியிருத்தல்‌ (௪௧௱ முண்டாம இருந்தேன்‌, 


அவன்தான்‌ சண்டைக்கு வர்றான்‌. 


முண்டுக்கல்‌ - கட்டிட அடித்தளத்தில்‌ கட்டப்படும்‌ கனசதுரக்‌ கருங்கல்‌ 
முரண்டு - பிடிவாதம்‌, எதிர்ப்புக்‌ காட்டுவது 

முறி - வெண்கல உண்கலம்‌ 

முறைதலை - திருமணச்சீர்‌, சுப/அசுப நிகழ்வுகளின்‌ சடங்குமுறை 
முன்னோடியான்‌ - சிறுதெய்வம்‌ (கறுப்பர்‌, முனி) 

மூக்கரை - அண்ணப்பிளவு 

மூக்கு இலை - வாழை இலையில்‌ நுனிப்பகுதி 


மூக்குப்போகணி/போணி - குழந்தைகள்‌ உறிஞ்சிக்‌ குடிக்க குழலிணைந்தக்‌ 


குவளை 


மூதலித்தல்‌ = நிரூபித்தல்‌ (௭௧) ஒன்னய சொன்னவன கொண்டாந்து 
மூதலிக்கிறேன்‌. 


மூலவர்‌ - கருவறையில்‌ உள்ள கடவுள்‌ சிலை 

மெக்கட்டாள்‌ - கொத்தனாரின்‌ உதவி ஆண்‌ 

மெது நிலுவை - மெதுவாக வசூலாகும்‌ கடன்‌ 

மெத்துதல்‌ - அப்புதல்‌ 

மெய்மறந்து - கவனமின்றி 

மெலுக்கு - மென்மை (எ.கா) மெலுக்கா திரிஞ்சா நாலுகாசு சம்பாதிக்க 
முடியுமா? 

மெழுகுதல்‌ - தண்ணீரால்‌ துடைத்து தூய்மை செய்தல்‌ 

மெனக்கெடுதல்‌ - முயற்சி செய்தல்‌ 


மெனக்கெட்டு - வலிந்து (எ.கா) மெனக்கெட்டு போனாதானெ காரியம்‌ முடியும்‌. 


மேக்கெடுதல்‌ - தானாக மூக்கை நுழைத்துக்‌ காரியத்தைக்‌ கெடுப்பது. 
மேங்கோப்பு - தரைக்கு மேலுள்ள கட்டிடப்‌ பகுதி 

மேஞ்செலவு - சில்லரைச்‌ செலவு 

மேப்பு சாப்பு/பா - பெயரளவில்‌ 

மேல்மட்டும்‌ - உடல்மட்டும்‌ (௪.கா) தலை குளிக்காம மேல்மட்டும்‌ குளி. 
மேல்வீடு - மாடிப்பகுதி 

மேனாமினுக்கி - அதிகமான ஆடம்பரம்‌ செய்பவள்‌ 
மைமமய்‌)க்காநாள்‌ - மறுநாள்‌ 

மொகரை - முகம்‌ 

மொக்குவது - நிறைய உண்பது/நிரம்ப அடி கொடுப்பது 


மொங்காம்‌ போடுவது = பணத்தை ஏமாற்றுவது (எ.கா) பலபேருகிட்ட 


மொங்காம்‌ போட்டுட்டு வெள்ளையும்‌ சொள்ளையுமா திரியறான்‌ பாரு. 
மொசுறு - முன்கோபி 

மொடை - சிரமம்‌ (எ.கா) ரொம்ப மொடையா இருக்கு அடுத்த மாசம்‌ பணம்‌ 
தர்றேன்‌. 

மொட்டை வண்டி - கூடு இல்லாத வண்டி 

மொதும்பி - நீரை உள்வாங்கி உப்பி (எ.கா) மண்சொவரு மொதும்பி நிக்குது. 


மொள்ளுதல்‌ - திரவப்‌ பொருளை அள்ளுதல்‌ (௪.கா) ஒரு செம்பு தண்ணி 
மொள்ளு. 


மோட்டா - உயரமான, கரடுமுரடான தடிமனான 


மோந்து - முகர்ந்து அள்ளி (௪.கா) கொவளையில்‌ தண்ணி மோந்து கொடு. 


மோழை - மொட்டைத்தலை 


ரதக்கொட்டகை - தேர்‌, சப்பரம்‌ போன்றவைகளைப்‌ பாதுகாக்கும்‌ தகரக்‌ 


கொட்டகை. 

ரத்தினக்‌ கம்பளம்‌ - சிவப்புநிற மிருதுவான கம்பளம்‌ 

ரம்பத்தூள்‌ - மர அறுவை ஆலையில்‌ அரைத்த மரத்தூள்‌ 
ராட்டுதல்‌ - மரக்கிளையிலிருந்து இலை, குச்சிகளை செதுக்குதல்‌ 
ரெட்டை அறை - அறைக்குள்‌ அறை உள்ள அமைப்பு 


ரெம்ப இருக்கு - நிறைய இருக்கு என்பதன்‌ மரூஉ. இல்லை என்பதை மங்கல 


வழக்காகக்‌ கூறல்‌. 

ரோக்கு - கெட்டவன்‌, காலிப்பயல்‌ 

ரோதை - சக்கரம்‌ 

லண்டி - பொல்லாதவன்‌, ஒழுக்கங்கெட்டவன்‌/ள்‌. 


லாச்சாறு = தொல்லை, தொந்தரவு. (எ.கா) தெரியாத்தனமா கடன்‌ 


வாங்கிட்டேன்‌, அவன்கூட பெரிய லாச்சாறா இருக்கு. 
லாயக்கு பயன்‌ 


லாவிட்டான்‌ = அபகரித்துவிட்டான்‌ (௪கா) கண்ணுமூடி கண்ணு 
தொறக்குறத்துக்குள்ளே லாவிட்டான்‌. 


லெக்கு - இலக்கு இடம்‌ (எ.கா) சாவிய வச்ச லெக்கு தெரியாம தேடுறேன்‌. 


லெவிக்காது - செரிக்காது, உனக்குச்‌ சேராது (௪.கா) அநியாய கூலி வாங்குற 
உனக்கு லெவிக்காது. 


லேசுபாசு = சாதாரணமாக 


வகிறு - பிளத்தல்‌ (எ.கா) (மரக்‌) கட்ட ய வகிறு. 


வகையா இருக்கான்‌ - வசதியாக இருக்கான்‌ 

வக்கற்றவன்‌ - வசதியற்றவன்‌, பணம்‌ இல்லாதவன்‌ 
வக்கனை - சுவைத்து உண்ணல்‌, திமிராகப்‌ பேசுதல்‌. 

வக்கு - வழிவகை 

வங்கொரங்கு - வசைச்சொல்‌ (திட்டுவதற்கு பயன்படுத்துதல்‌) 
வங்கொரடு - நுனி வளைந்தக்‌ குறடு 

வடகயிறு - வடமாடு கட்டும்‌ கயிறு 


வடமாடு - கயிற்றின்‌ ஒருமுனையை மண்மூட்டையில்‌ கட்டி நிலத்தினுள்‌ 
புதைத்து மறு முனையில்‌ காளை மாட்டைக்கட்டி வீரர்கள்‌ அடக்கும்‌ 


விளையாட்டு. 
வட்டி - முதலுக்கான வட்டி, வெண்கலத்திலான உண்கலம்‌ 


வண்டி = மாட்டுவண்டி, இருசக்கர, நான்கு சக்கர வாகனம்‌, பேருந்து, 
சுமையுந்து, தேவடியாள்‌ (௪.கா) வண்டிய சீர்செய்யவிட்டுருக்கேன்‌ (இருசக்கர 
வாகனம்‌), புதுக்கோட்டைக்கு வண்டி எப்ப? (பேருந்து), அவ பெரிய வண்டி 


(தேவடியாள்‌), வண்டி மணலு 250ரூபா (மாட்டு வண்டி. 

வதி - சேறு 

வதையை வாங்குதல்‌ - தொல்லை கொடுத்தல்‌, வேதனைக்கு உள்ளாக்குதல்‌ 
வத்த வரளி - பதப்படுத்தப்பட்ட காய்‌ கறிவற்றல்‌ 


வத்தல்‌ தொத்தல்‌ - இளைத்து மெலிந்து (எ.கா) புள்ளைகள கவனிக்காம 
வத்தலும்‌, தொத்தலுமா இருக்கு. 


வத்தை - சிறுபடகு 


வம்பாடுபட்டு - சிரமப்பட்டு, கடுமையாக உழைத்தல்‌ 


வரகரிசிமாலை - அறந்தாங்கி வீரமாகாளி அம்மனுக்கு ஆடித்திருவிழாவில்‌ 
வரகின்‌ அரிசியால்‌ செய்து அணிவிக்கப்படும்‌ மாலை. 


வரத்தாடு - இராமநாதபுர மாவட்டத்திலிருந்து மேய்ச்சலுக்கு ஒட்டி வரப்படும்‌ 
செம்மறியாடு. 


வரத்து - வருகை (எ.கா) மனக்கசகல்‌ போல, கெழவன்‌ வரத்தே காணோமெ. 


வரத்துவாரி - நீர்வரும்‌ வாய்க்கால்‌ (எ.கா) வரத்துவாரிய மறுச்சு வீடுகட்டுனான்‌, 


கடவுள்‌ கல்யாணம்‌ ஆகவிடாம மறுச்சுட்டான்‌. 

வரையோடு - வறுக்கப்‌ பயன்படும்‌ காதுள்ள ஏந்தலான மண்சட்டி 
வலியவந்து - தானாக முன்வந்து 

வலுச = இலுவையாய்‌ செயல்படல்‌ (எ.கா) எதையும்‌ டக்குன்னு முடிக்காம 
வலுசலா இருக்க. 

வல்லடி - வலிமையால்‌ பிறரை ஏமாற்றுதல்‌ 

வல்லாள கண்டன்‌ - சாமர்த்தியன்‌, கடுமையானவன்‌ 

வழனை - சளி 

வழுவட்டை = சுறுசுறுப்பில்லாதவன்‌/ஆர்வமற்றவன்‌, கிரகிக்கும்‌ 
தன்மையற்றவன்‌. 

வளவி - வளையல்‌ 

வளவு/வளைவு - வீட்டின்‌ உட்பகுதியின்‌ ஒருபகுதி 

வள்ளாங்கை - இடது கை, (வலது கையைவிட வேலை செய்ய குறைவாகப்‌ 
பயன்படுவதால்‌ (நொட்டை - குறைவு) நொட்டாங்கை எனவும்‌, மலம்‌ (மீ 
கழுவப்‌ பயன்படுவதால்‌ பீச்சாங்கை எனவும்‌, தமிழ்நாட்டில்‌ பல பகுதிகளில்‌ 


கூறுவார்கள்‌. அறந்தாங்கியில்‌ வள்ளல்‌ தன்மைக்கும்‌, கொடைக்கும்‌ வலது 


கரத்துடன்‌ பயன்படுத்தப்பட்டதால்‌ வள்ளல்‌ ஆகும்‌ கை என்ற பொருளில்‌ 


வள்ளாங்கை என வழங்கப்படுகிறது). 

வாகான ஆள்‌ - அழகான ஆள்‌, பொருத்தமான ஆள்‌ 

வாசக்கால்‌ - வாசல்நிலை 

வாசி - அனுகூலம்‌ 

வாச்சான்‌ போச்சான்‌ - நிச்சயமற்ற ஊசலாடும்‌ விவகாரம்‌. 
வாட்டசாட்டம்‌ - திடகாத்திரம்‌ 

வாட்டி - தடவை (எ.கா) நாலு வாட்டி போயி பணம்‌ கேட்டுட்டேன்‌ 
வாணம்‌ - வெடி, நீண்ட கான்‌ 

வாணம்‌ தோண்டுதல்‌ - கட்டிட அடித்தளத்திற்குக்‌ குழி தோண்டுதல்‌ 


வாணம்‌ விடுதல்‌ - வெடி (வானோக்கி சென்று) வெடித்தல்‌ (௪.கா) வாணம்‌ 


விட்டாச்சு, தேர்‌ கெளம்பிடும்‌. 

வாயாடி - வாய்ப்‌ பேச்சால்‌ வெல்பவன்‌, அதிகமாகப்‌ பேசுபவன்‌ /ள்‌. 
வாய்க்கிலை கெட்டவன்‌ - பயனற்றவன்‌ 

வாரி - நீர்செல்லும்‌ கால்வாய்‌ (௪.கா) வாரி தூந்து கெடக்கு. 

வாரை - வீதியுலாவில்‌ சுவாமி வைத்த படிச்சட்டத்தைக்‌ தூக்கும்‌ கம்பு 
வாவரசி - சுமங்கலியாய்‌ இறப்பவள்‌ 

வாழ்ந்தானுக்கு மாரடிப்பவன்‌ - முகத்திற்கு நேரே துதிசெய்பவன்‌ 
விடியாமூஞ்சி - வசைச்சொல்‌ (தரித்திரம்‌) 

விட்டடித்தல்‌ - நகைச்சுவையாகப்‌ பேசுதல்‌ 


விண்ணம்‌ - குறைபாடு (பின்னம்‌ என்பதன்‌ மரூ௨) 


வியர்வைத்‌ தடுமன்‌ - வியர்வையால்‌ ஏற்படும்‌ தடுமன்‌ 

விராக்கண்ணு - விரால்‌ மீன்‌ 

விருதாப்பயல்‌ - மிகுதியாகப்‌ பீத்திக்கொள்பவன்‌ 

விவரமான ஆள்‌ - கெட்டிக்காரன்‌, அறிவாளி 

வெக்காளிச்சிருச்ச/ வெளிவாங்கிடுச்சு - மேகக்கூட்டம்‌ கலைந்து வானம்‌ 
இயல்பு நிலைக்கு திரும்புதல்‌ 

வெக்கை - வெப்பம்‌, சூடு, அனல்‌ 

வெடுக்குனு - திடீரென்று (௪.கா) நாய்‌ வெடுக்குனு புடுங்கிருச்சு. 


வெடைத்தல்‌ = கோபமாக முறைத்துப்‌ பார்த்தல்‌ (௪.கா) பேசிக்கிட்டு 
இருக்கும்போது என்னடா வெடைக்கிற? 


வெட்டிக்குளம்‌ - அடிமைகளைக்‌ கொண்டு வெட்டப்பட்ட குளம்‌ 
வெட்டிப்பயல்‌ - வேலையற்றவன்‌ 

வெட்டிப்பேச்சு - வீண்பேச்சு, பயனற்றது 

வெட்டிவயல்‌ - அடிமைகளைக்‌ கொண்டு பண்படுத்தப்பட்ட வயல்‌ 


வெட்டிவிடுதல்‌ - பிரச்சனையை முடிவுக்கு கொண்டு வருதல்‌, மணமுறிவு, 


பெண்ணை விவாகரத்து செய்தல்‌, துண்டாக்கல்‌. 

வெண்ணிலை - ஈடு இல்லாமல்‌ கொடுக்கும்‌ கடன்‌ 

வெம்புழுங்கல்‌ - நெல்லை முக்கால்‌ வேக்காட்டில்‌ வேகவைத்து அரிசி 
தயாரித்தல்‌ 

வெரசா - விரைவாக (௪.கா) கடைக்குப்‌ போயிட்டு வெரசா வாங்கிட்டு வா. 


வெருகு - காட்டுப்பூனை (வெருவு - அச்சம்‌) அச்சம்‌ தருவதால்‌ இப்பெயர்‌ 
வந்தது. 


வெவரம்‌ - விவரம்‌, சாமார்த்தியம்‌ (எ.கா) மாப்பிள்ளை வெவரமான ஆள்‌. 
வெளங்காதவன்ள்‌ - விவரம்‌ புரிந்து கொள்ளாதவன்/ள்‌ 


வெள்ளமா இருக்கு = நிறைய இருக்கு (எ.கா) அரைச்ச மாவு வெள்ளமா 
இருக்கு. 
வெள்ளமுறுக்கு - அரிசிமாவில்‌ வட்டவலயமாக உள்ளங்கை அளவைவிட 


பெரிதாகச்‌ செய்து பொரித்து எடுக்கும்‌ வெண்மை நிற முறுக்கு இது. 
அறந்தாங்கியின்‌ சிறப்பான தின்பண்டம்‌. 


வெள்ளன - அதிகாலை (எ.கா) வெள்ளன எழுந்திருச்சு வேலைக்குச்‌ 


போகணும்‌. 

வெள்ளாமை - வேளாண்மை 

வேகாவரி - செங்கல்‌ சூலையில்‌ வேகாதக்‌ கல்வரிசை 

வேட்டு - வெடி (எ.கா) வேட்டு போட்டாச்சு, தேர்‌ கெளம்பிடும்‌ சீக்கிரம்‌ வாங்க. 
வேது பிடித்தல்‌ - தடுமன்‌ பிடித்தவர்‌ அஞ்சிலை நொச்சி யூக்கலிப்டஸ்‌ இலை 
போட்ட கொதித்த நீரில்‌ ஆவி பிடித்தல்‌. 

வேம்பா - தண்ணீர்‌ கொதிக்க வைக்கும்‌ கலன்‌ 

வேலையற்ற வேலை - பயனற்ற வேலை 

வேளாவேளை - சரியான நேரத்திற்கு 

வேனக்கட்டி - வெயில்‌ சூட்டால்‌ வரும்‌ கட்டி 

வேனா வெயில்‌ - சுட்டெரிக்கும்‌ வெயில்‌ 

வைக்கப்படப்பு - வைக்கோல்‌ போர்‌ 


வைராவி - கோவில்‌ காவலர்‌ 


